



வலம்புரி

Valampurii

SATS-TECH ENGINEERS

NEW PACKAGES & RENEWAL
CALL :- 222 5908/222 8812

பக்கங்கள்: பன்னிரண்டு

சங்கு 08 வள்ளுவர் ஆண்டு 2039 ஆடி 22 புதன்கிழமை (06.08.2008) தொலைபேசி 222 3378, 222 7829 ஒலி 231

கிளியரன்ஸ் சமர்ப்பித்த 100 பேருக்கு சி.டி.எம்.ஏ. இணைப்பு வழங்கப்பட்டது

(யாழ்ப்பாணம்)
சி.டி.எம்.ஏ. இணைப்புப் பெறுவதற்கான பொலிஸ் கிளியரன்ஸ் பெற்று ரெலிக் கொம் நிறுவனத்தில் அதனைக் கையளித்த 100 பேருக்கு இணைப்பு வழங்கப்பட்டுள்ளதாகப் பலாலி படைத் தலைமையக அதிகாரி கேணல் விஜயசிங்க தெரிவித்தார்.
பொலிஸ் கிளியரன்ஸ் சமர்ப்பித்த மேலும்

ஆயிரம் பேரின் விபரங்கள் பாதுகாப்பு அமைச்சுக்கு அனுப்பி வைக்கப்பட்டுள்ளதாகவும் அவர்களுக்கான இணைப்புக்கள் முன்னுரிமை அடிப்படையில் வழங்கப்படும் எனவும் அவர் தெரிவித்தார்.
யாழ்ப்பாணத்தில் கையடக்கத் தொலைபேசி இணைப்புகளுக்கு பொலிஸ் அனுமதி பெறுவது தொடர் (12 ஆம் பக்கம் பார்க்க)

நல்லூர் மஹோற்சவத்தை முன்னிட்டு ஊரடங்கு 1/2 மணி நேரத்தால் தளர்வு

(யாழ்ப்பாணம்)
நல்லூர்க் கந்தசுவாமி ஆலய வருடாந்த உற்சவத்தை முன்னிட்டு நல்லூர் பிரதேச செயலர் பிரிவுக்குட்பட்ட பகுதிகளில் ஊரடங்குச் சட்டம் அரைமணி நேரத்தால் தளர்த்தப்பட்டுள்ளதாகப் பலாலி பாதுகாப்பு நடவடிக்கைத் தலைமையகம் அறிவித்துள்ளது.
மேற்குறிப்பிட்ட பகுதிகளில் இரவு 9 மணி

க்கு அமுல்படுத்தப்படும் ஊரடங்குச் சட்டம் அதிகாலை 4 மணிக்குத் தளர்த்தப்படும். பக்கங்களுக்கு வசதியாகவே இவ் ஊரடங்கு நேரத் தளர்வு மேற்கொள்ளப்படுவதாகப் பலாலி படைத் தலைமையகம் தெரிவித்துள்ளது.
நல்லூர்க் கந்தசுவாமி ஆலய மஹோற்சவம் இன்று முதல் எதிர்வரும் 30 ஆம் திகதி வரை நடைபெறவுள்ளமை குறிப்பிடத்தக்கது. (ச-5)

கிளிநொச்சியைக் கைப்பற்றும் நடவடிக்கை சவால் மிகுந்தது

அமைச்சர் ஹெகலிய தெரிவிப்பு

(கொழும்பு)
இதுவரை காலமும் முன்னெடுக்கப்பட்ட இராணுவ நடவடிக்கைகளை விட கிளிநொச்சி நோக்கிய முன்னகர்வுகள் சவால் மிகுந்ததாக அமையக் கூடும் என அரசாங்கப் பாதுகாப்புப் பேச்சாளர் ஹெகலிய ரம்புகுவெல தெரிவித்துள்ளார். எனினும் எவ்வாறான தடைகள் ஏற்பட்ட போதிலும் மிகுந்த மனோதிடத்துடன் யுத்தத்தை முன்னெடுக்கப் படையினர் அர்ப்பணிப்புடன் செயற்பட்டு வருவதாக அவர் சுட்டிக்காட்டியுள்ளார். (12 ஆம் பக்கம் பார்க்க)

சேது சமுத்திரத் திட்ட விவகாரம் தமிழக முதல்வருக்கு அழைப்பாணை

(சென்னை)
சேது சமுத்திரத் திட்டம் தொடர்பிலான வழக்கு ஒன்றின் மீது தமிழக முதல்வர் கருணாநிதி மற்றும் மத்திய அமைச்சர் ரி.ஆர். பாலு உட்பட 4 பேருக்கு எதிராக அழைப்பாணை அனுப்பப்பட வேண்டும் என இந்திய உயர் நீதிமன்றம் உத்தரவிட்டுள்ளது.
இந்த வழக்குத் தொடர்பில் அண்மையில் இந்திய உயர் நீதிமன்றம் பிரதிவாதிகள் தரப்

பான தமிழக முதல்வர் உட்பட்டவர்களின் எதிர்மனுவுக்கு உத்தரவிட்டிருந்தது.
எனினும் அவர்கள் கடந்த முதலாம் திகதி நீதிமன்ற அமர்வுக்கு சமூகமளிக்காமையை அடுத்தே உயர் நீதிமன்றம் அழைப்பாணையை அனுப்ப முடிபெடுத்துள்ளது. 560 மில்லியன் டொலர்கள் ஒதுக்கீட்டில் இலங்கைக்கும் இந்தியாவுக்கும் இடையிலான கடற்பிரதேசத்தில் மேற்கொள்ளத் (12 ஆம் பக்கம் பார்க்க)

இந்தியாவிடம் இலங்கை சரணடையப் போகின்றது ஜே.வி.பி. எச்சரிக்கை

(கொழும்பு)
கடலுக்கடியிலான இணைப்பு மூலம் மின்சாரத்தைப் பெற்றுக் கொள்ளும் திட்டத்தின் மூலம் இலங்கை இந்தியாவிடம் அரசியல் ரீதியாகவும் பொருளாதார ரீதியாகவும் சரணடையவுள்ளதாக ஜே.வி.பி. குற்றஞ்சாட்டியுள்ளது.
இந்தத் திட்டத்தின் மூலம் இலங்கையின்

சக்தி வளத்துறையில் இந்தியாவின் கை மேலோங்கி விடும் எனவும் ஜே.வி.பி. தெரிவித்துள்ளது. கொழும்பில் நேற்று நடைபெற்ற உட்கவியலாளர் மாநாட்டில் கலந்து கொண்ட ஜே.வி.பி. நாடாளுமன்ற உறுப்பினர் பிமல் ரத்னாயக்கவே இந்தக் குற்றஞ்சாட்டை முன் வைத்தார்.
இந்தத் திட்டம் நிறைவேற்றப்படுவதைத்

வடக்கே மோதல்கள் தொடருகின்றன

(கொழும்பு)
வன்னிப் பிரதேசத்தின் மேற்குக் கரையோரத்தின் வெள்ளாங்குளத்திற்கு வடக்கே விடுதலைப்புலிகள் ஒன்று கூடும் தளம் ஒன்றின் மீது நேற்றுப் பிற்பகல் எம்.ஐ-24 ரகத் தாக்குதல் உலங்கு (12 ஆம் பக்கம் பார்க்க)

வன்னிப் பிரதேசத்தின் மேற்குக் கரையோரத்தின் வெள்ளாங்குளத்திற்கு வடக்கே விடுதலைப்புலிகள் ஒன்று கூடும் தளம் ஒன்றின் மீது நேற்றுப் பிற்பகல் எம்.ஐ-24 ரகத் தாக்குதல் உலங்கு (12 ஆம் பக்கம் பார்க்க)

வாழ்த்துக்களே

க.பொ.த. (உ/த) பரீட்சைக்குத் தோற்றும் மாணவர்களை வாழ்த்துகின்றோம்.

கல்விப் பகுதி
வலம்புரி.

இலங்கைக்குப் பாகிஸ்தான் இராணுவ உதவி வழங்குகிறது

பாகிஸ்தான் பிரதமர் கொழும்பில் தெரிவிப்பு
(கொழும்பு)
இலங்கையே பாகிஸ்தானிடமிருந்து பாரிய இராணுவ உதவிகளைப் பெற்றுக் கொள்ளும் நாடென பாகிஸ்தான் பிரதமர் யூசுப் ரலாக் சிலானி தெரிவித்துள்ளார்.
பாகிஸ்தானில் வருடாந்தம் 250 முதல் 300 இலங்கை இராணுவத்தினருக்கு இலவசப் பயிற்சிகள் வழங்கப்படுவதாகவும் அவர் கூறினார்.
15-வது சர்க் மாநாட்டில் கலந்து கொள்வதற்காக இலங்கை வந்திருந்த பாகிஸ்தான் பிரதமர் கொழும்பு உட்கவியலாளர் மாநாட்டில் பிறத்தியேக் செவ்வியிலேயே இவ்வாறு கூறியிருக்கின்றார்.
இலங்கைக்கும் பாகிஸ்தானுக்குமிடையில் நெருக்கமான (12 ஆம் பக்கம் பார்க்க)

மனித உரிமை மீறல்களை கண்காணிக்கத் தவறிய ஆர்பர்

ஐ.நா. கண்காணிப்பகம் குற்றஞ்சாட்டு
(நியூயோர்க்)
ஐக்கிய நாடுகள் சபையின் மனித உரிமை விவகாரங்களுக்கான முன்னாள் ஆணையாளர் லூயிஸ் ஆர்பர் தனது பதவிக் காலத்தின்போது மனித உரிமை மீறல்கள் இடம்பெற்ற நாடுகள் தொடர்பாக அதிகளவில் கவனம் செலுத்தத் தவறியிருப்பதாக ஐக்கிய நாடுகள் ஆலோசனைகள் கண்காணிப்பகம் தெரிவித்துள்ளது.
லூயிஸ் ஆர்பரின் அலுவலகத்தால் வெளியிடப்பட்ட அனைத்து அறிக்கைகளையும் பரிசீலித்திருக்கும் ஐ.நா. கண்காணிப்பகம் 39 நாடுகளில் இடம்பெற்ற மனித உரிமை மீறல்கள் தொடர்பான ஆர்பரின் அறிக்கைகளில் பெருமளவில் விமர்சிக்கப்பட்டுருந்ததாகக் கூறிய (12 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்


வலம்புரியின் ஏற்பாட்டில் ஐந்தாம் தர புலமைப் பரிசில் பரீட்சைக் கருத்தரங்கு -2008




ஸ்ரீலங்கா இன்ஷூரன்ஸின் அனுசரணையுடன் வலிகாமம் கல்வி வலயத்தின் வழிகாட்டலில் வட்டுக்கோட்டை யாழ்ப்பாணக் கல்லூரியில் நடைபெற்ற கருத்தரங்கில் வலிகாமம் வலயக் கல்விப்பணிப்பாளர் ப.விக்கேஸ்வரன், யாழ்ப்பாணக் கல்லூரி அதிபர் நோயல் விமலேந்திரன், ஆரம்பக் கல்வி பிரிவு மேற்பார்வையாளர் ரி.நடராஜா, ஸ்ரீலங்கா இன்ஷூரன்ஸின் போமிலா பிளஸ் காப்புறுதியின் தொழில்நுட்ப உத்தியோகத்தர் எஸ்.ராஜகாந்தன் ஆகியோர் மாணவர்களுக்கான வழிகாட்டல் கையேடுகள் வழங்குவதை படங்களில் காணலாம்.



கொமர்ஷல் வங்கியின் அனுசரணையுடன் யாழ்ப்பாணக் கல்வி வலயத்தின் வழிகாட்டலில் ஜோன் பொஸ்கோ பாடசாலையில் நடைபெற்ற கருத்தரங்கில் யாழ்ப்பாணக் கல்விப் பணிப்பாளர் திருமதி அ.வேதநாயகம், பொஸ்கோ பாடசாலையின் பிரதி அதிபர், கொமர்ஷல் வங்கியின் நிறைவேற்று அதிகாரி பிரஜீப் ஆகியோர் மாணவர்களுக்கான வழிகாட்டல் கையேடுகள் வழங்குவதையும் கொமர்ஷல் வங்கியின் அலுவலர் ரி.திவாகரன் உரையாற்றுவதையும் படங்களில் காணலாம்.



யாழ்ப்பாணக் கல்லூரியில் இடம்பெற்ற கருத்தரங்கில் கலந்து கொண்ட மாணவர்களில் ஒரு பகுதியினர்...



ஜோன் பொஸ்கோ பாடசாலையில் நடைபெற்ற கருத்தரங்கில் கலந்து கொண்ட மாணவர்களில் ஒரு பகுதியினர்...

குடும்பஸ்தரின் கொலையுடன் தொடர்புடைய 3 பெண்கள் கைது

பண்டத்தரிப்பில் குடும்பஸ்தர் ஒருவர் அடித்துக் கொலை செய்யப்பட்ட சம்பவத்தில் கைது செய்யப்பட்ட பெண்கள் மூவரும் தாமே கொலை செய்து நகைகளை அபகரித்ததாக மல்லாகம் நீதவான் நீதிமன்றில் ஒப்புக் கொண்டுள்ளனர். கடந்த திங்கட்கிழமை பண்டத்தரிப்பு முள்ளையடிப்பகுதியில் பாழடைந்த கிணற்றிலிருந்து குடும்பஸ்தர் ஒருவரின் சடலம் மீட்கப்பட்ட சம்பவம் தொடர்பில் விசாரணைகளை மேற்கொண்ட பொலிஸார் குறித்த கிணற்றுக்கு அண்மையாகவுள்ள வீடொன்றில் இருந்து சந்தேகத்தின் பேரில் 3 பெண்களை கைது செய்துடன் கொலை செய்யப்பட்ட குடும்பஸ்தரின் நகைகளை யும் மீட்டுள்ளனர்.

மேற்படி மூவரையும் மல்லாகம் நீதவான் நீதிமன்றில் நீதவான் சரோஜினிதேவி இளங்கோவன் முன்னிலையில் பொலிஸார் ஆஜர் செய்தனர். சம்பவம் தொடர்பில் விசாரணை செய்த நீதவான் சரோஜினி தேவி இளங்கோவன் மூவரும் குற்றத்தை ஒப்புக் கொண்டமையால் மேலதிக தகவல்களைப் பெற்றுக் கொள்வதற்காக விளக்கமறியலில் வைக்குமாறு இளவாலைப் பொலிஸாருக்கு உத்தரவிட்டார். (ச-5)

திறப்பு விழா

குடும்ப மருத்துவ நிறுவனம்

125, பிரதான வீதி, யாழ்ப்பாணம்.

மேற்படி மருத்துவ நிறுவனம் 06.08.2008 இன்று மாலை 4.30 மணிக்கு யாழ்ப்பாணம் ரீடாதிபதி பேராசிரியர் பாக்ஸ் கே.சிவாஸன் அவர்களால் திறந்து வைக்கப்படும்.

மேற்படி மருத்துவ நிறுவனத்தில் தினமும் மாலை 4 மணி தொடக்கம் 6 மணிவரை டாக்டர் சி.யமுனானந்தா (MBBS DTCD) அவர்களால் நோயாளிகளுக்கு இலவசமாக மருத்துவ ஆலோசனையும் சிகிச்சையும் வழங்கப்படும்.

வாது நலன்விரும்களும் நோயாளிகளும் பங்குபற்றி சிறப்பிக்குமாறு வேண்டிக்கொள்கின்றோம்.

குடும்ப மருத்துவ நிறுவன நிர்வாகிகள்

தொ.பே. இல. :-021 222 8100

அநாமதேய தொலைபேசி அழைப்பால் செயலக உத்தியோகத்தர்கள் வேதனை

(யாழ்ப்பாணம்)

சிறந்த நிர்வாக செயற்பாடுகளை முன்னெடுக்க முனையும் யாழ்ப்பாணம் மாவட்ட செயலக நிர்வாக செயற்பாடுகளுக்கு அனைத்துத் தரப்பினரதும் ஒத்துழைப்பு தேவை என யாழ்ப்பாணம் மாவட்ட செயலக உத்தியோகத்தர்கள் தெரிவித்துள்ளனர். யாழ்ப்பாணம் மாவட்ட செயலக உத்தியோகத்தர்களின் மன வேதனையும் உணர்வலைகளும் என்ற தலைப்பில் அவர்கள் வெளியிட்டுள்ள செய்திக்குறிப்பு வருமாறு.

மாவட்ட செயலகத்திற்கு கடந்த 4ஆம் திகதி கிடைத்த அநாமதேய தொலைபேசி அழைப்புத் தொடர்பாக உடனடியாக பாதுகாப்புக்குரிய நடவடிக்கைகள் மேற்கொள்ளப்பட்டன.

பல்வேறு இடையூறுகளினால் நொந்துபோயுள்ள மாவட்ட மக்களுக்கு சேவையாற்றிக் கொண்டிருக்கும் யாழ்ப்பாணம் மாவட்ட செயலக உத்தியோகத்தர்கள் இச் செய்தியினால் அதிர்ச்சியுற்றும் வேதனைகளையும் ஆதங்கங்களையும் வெளிக்கொண்டு வருகின்றனர். இச்சம்பவம் தொடர்பாக நிர்வாகத்தினர் மிகவும் அவதானமாக கலந்துரையாடியபோது சுமுகமான கழநிலையில் இருந்த யாழ்ப்பாணம் மாவட்டத்தின் நிர்வாக செயற்பாடுகள் கஷ்டமான நிலைமைக்கு உட்படுத்தப்பட்டபோது உணவு விநியோகம், போக்குவரத்து, அடிப்படைக் கட்டமைப்பு அபிவிருத்தி, மக்களின் கல்வி, சுகாதாரம், மின்சாரம் போன்ற துறைசார்ந்த திணைக்கள செயற்பாடுகளை ஒருங்கமைத்தல் போன்றவற்றை ஓரளவாயினும் சுமுகநிலைக்கு மீட்டடுத்து அனைத்து மக்களின் நலனையே நோக்கமாகக் கொண்டு மாவட்ட செயலகம் செயற்பட்டு வருகின்றது.

செயலக உத்தியோகத்தர்கள் நேரிய சிந்தனையுடனும் அர்ப்பணிப்புடனும் தொலைநோக்குப் பார்வையுடனும் வெளிப்படையாகவும் செயற்பட்டுக் கொண்டிருக்கின்ற நிர்வாகக் கட்டமைப்பில் அதிருப்தியுற்ற சில வேண்டாத சிந்தனை கொண்ட ஒரு சிலரினால் மாவட்டச் செயலகத்தில் வெடிகுண்டு வைக்கப்பட்டிருக்கிறது என்று வெளியிடப்பட்ட தவறான செய்தியினால் விரக்தியடைந்துள்ளனர்.

மாவட்ட நிர்வாகம் தொடர்பில் கருத்துக்களை வெளியிட விரும்புவர்கள் தமது கருத்துக்களை நேரடியாகவோ எழுத்து மூலமாகவோ அல்லது பத்திரிகை வாயிலாகவோ ஒளிவுமறைவு இன்றி தெரியப்படுத்துவதை வரவேற்கின்றோம்.

சிறந்த நிர்வாக செயற்பாடுகளை முன்னெடுக்க முனையும் மாவட்ட செயலக நிர்வாக செயற்பாடுகளுக்கு அனைத்துத் தரப்பினரதும் ஒத்துழைப்பை வேண்டி நிற்கின்றோம் என்றுள்ளது. (ச)

கலைப்பணிகள் தொடர்பான ஆவணங்கள் சேகரிப்பு

(யாழ்ப்பாணம்)

மாவட்ட கலை கலாசாரப் பேரவையினால் கலைப்பணிகள் தொடர்பான ஆவணம் தயாரித்து புத்தக வடிவில் வெளியிட முடிபு செய்யப்பட்டுள்ளது.

ஆகவே கலைஞர்கள் தாம் ஆற்றிய/ஆற்றிக் கொண்டிருக்கும் கலைப்பணிகள் தொடர்பான தகவல்களை தமது பிரதேச செயலகம்/உதவி அரசாங்க அதிபர் பணிமனைகள் மூலம் உடனடியாக அனுப்பி வைக்குமாறு யாழ்ப்பாணம் அரசு அதிபர் க.கணேஷ் கேட்டுக்கொண்டுள்ளார். (அ)

இன்று ஒரு தகவல்

பிறகுக்காக

கனாதர் என்று ஒரு முனிவர் இருந்தார். அவரிடம் உபதேசம் பெறுவதற்காக பலர் வருவதுண்டு.

ஒருநாள் அவரைத்தேடி நான்கு பேர் வந்தார்கள். முனிவர் அவர்களைப் பார்த்து “நான்குக்கும் காலையில் சூரியன் உதயமாகும் சமயத்தில் இங்கே வாருங்கள்” என்று சொல்லி அனுப்பிவிட்டார்.

மறுபடியும் அடுத்தநாள் காலையில் அவர்கள் வந்தார்கள். அந்த சமயத்தில் முனிவர் யாகம் செய்து கொண்டிருந்தார். வந்த நான்குபேரும் அவருக்கு உதவி செய்ய ஆரம்பித்தார்கள்.

யாகம் முடிவதற்கு அதிக நேரம் ஆகிவிட்டபடியினால் வீட்டுக்குப் போய் சாப்பிட்டு விட்டு வரலாம் என்று நினைத்து புறப்பட்டார்கள்.

இதைக்கண்ட முனிவர் அவர்களைத் தடுத்து, “நீங்கள் உடனே ஆச்சிரமத்துக்குப் போங்கள் அங்கேயே உங்கள் சாப்பாட்டுக்கு ஏற்பாடு செய்திருக்கிறோம்.” என்றார்.

இதைக் கேட்டவுடன் அவர்கள் ஆச்சிரமத்துக்குப் போனார்கள். அங்கே ஒரு பெரிய பாத்திரத்தில் தண்ணீர் இருந்தது. அதில் கை, கால் கழுவிவிட்டு உள்ளே நுழையப் போனார்கள்.

அந்தச் சமயம் பார்த்து, நான்கு முரடர்கள் அவர்கள் முன்வந்து “இங்கு சாப்பிடுவார்களுக்கு ஒரு நியமம் உண்டு. இதோ இந்த மூங்கில் கம்புகளை உங்கள் கைகளில் கட்டி விடுவோம்.

அதற்கு நீங்கள் சம்மதிக்கவில்லையானால் உங்களை கொன்றுவிடுவோம் என்று பயமுறுத்தி” அவர்களின் கையை நீட்டிச் சொல்லி முழங்கையை மடக்க முடியாதவாறு மூங்கில் கம்புகளை வைத்து கட்டினார்கள்.

இவர்களுக்கு நீட்டிய கையை மடக்க முடியவில்லை. அப்படியே உள்ளே போய் நான்கு இலைகளுக்கும் எதிரும் புதிருமாக உட்கார்ந்திருந்தனர். இருந்தாலும் சாப்பிட முடியவில்லை.

இந்த சமயத்தில் முனிவர் உள்ளே வந்தார். “ஏன் சாப்பிடாமல் உட்கார்ந்திருக்கிறீர்கள்? கூச்சப்படாமல் சாப்பிடுங்கள்” என்றார். இவர்களுக்கோ எரிச்சல் எரிச்சலாக வந்தது.

முனிவர் சிரித்துக்கொண்டே அவர்களைப் பார்த்து, உங்கள் கையிலுள்ள ஆகாரம் உங்கள் வாய்க்குத்தான் போக வேண்டும் என்று அவசியமில்லை. எதிரில் உட்கார்ந்திருப்பவர் வாய்க்கும் போகலாமே! அதே மாதிரி எதிரில் உட்கார்ந்திருப்பவர் கையில் இருக்கும் ஆகாரம் உங்கள் வாய்க்கும் போகலாமே!” என்றார்.

அப்பொழுதுதான் இவர்களுக்குப் புத்திவந்தது முழங்கையை மடக்க முடியாமல் கட்டியிருந்தாலும் அடுத்தவன் உண்பதற்கு அது உபயோகப்படுமே! என்பது புரிந்தது.

பிறகு முனிவர், “உங்களுக்குப் பாடம் கற்பிக்கவே இப்படிச் செய்தேன். நாம் சம்பாதிக்கும் பணம் நமக்குத்தான் பயன்படவேண்டும் என்பதில்லை மாறாக அது மற்றவர்களுக்கும் உபயோகப்படலாம் ஒருவருக்கொருவர் உதவியாக இருப்பது தான் வாழ்க்கை.

அதை புரிந்து கொள்ள வேண்டும் என்பதற்காகத்தான் இப்படி முழங்கையைக்கட்டி உங்களை சாப்பாட்டுக்கு முன் உட்காரவைத்தேன் என்றார் முனிவர்.

இதை ஒரு நல்ல உத்தியோகத்தில் இருக்கும் நம்ம ஆள் ஒருவரிடம் சொன்னேன்.

அதற்கு அவர், “சார்... எனக்கெல்லாம் கையில் மூங்கில் கம்பு வைத்து கட்ட வேண்டிய அவசியமே ஏற்படுவதில்லை.

ஏனென்றால் நான் சாதாரணமாக முழங்கையை மடக்க வேண்டிய சந்தர்ப்பமே வருவதில்லை!” என்றார்.

“அது எப்படி?” என்று கேட்டேன். “நான் எப்பொழுதும் அடுத்தவர்கள் பையில் இருக்கிற பணத்தைத் தான் எடுக்கிறது வழக்கம்” என்றார்.

தென்கச்சி கோ சுவாமிநாதன்

தெற்காசியாவில் முக்கிய பங்காற்ற வேண்டும் சீனாவிடம் ஜனாதிபதி ராஜபக்ஷ கோரிக்கை

சீன உடைகங்கள் செய்தி

(கொழும்பு)

தெற்காசிய பிராந்தியத்திலும் சார்க் அமைப்பிலும் சீனா முக்கிய பங்குவகிக்க வேண்டுமென இலங்கை அரசாங்கம் தெரிவித்துள்ளது. சார்க் மாநாட்டில் பார்வையாளராக கலந்து கொண்ட சீனாவின் பிரதி வெளி விவகார அமைச்சர் வூடாவியிடம் ஜனாதிபதி மஹிந்த ராஜபக்ஷ இதனை தெரிவித்ததாக சீன உடைகங்கள் செய்தி வெளியிட்டுள்ளது.

“ஒரே சீனா” என்ற கொள்கையில் தாம் உறுதியுடன் இருப்பதாகவும் இலங்கை தெரிவித்ததாக அதில் மேலும் குறிப்பிடப்பட்டுள்ளது. தெற்காசிய பிராந்தியத்தில் சமாதானத்தையும் ஸ்திரத்தன்மையையும் பேணுவதற்கு சார்க் அமைப்பு முக்கிய பங்கு வகிக்க வேண்டுமென சீன பிரதி வெளிவிவகார அமைச்சர்

வூடாவி இலங்கை அரசாங்கத்திடம் தெரிவித்துள்ளார். இது தொடர்பாக மேலும் தெரிய வருவதாவது,

தெற்காசிய பிராந்தியத்தில் ஒத்துழைப்பை வலுப்படுத்துவதற்கும் பிராந்தியத்தில் சமாதானம் சுபீட்சத்தை கட்டியெழுப்புவதற்கும் சார்க் அமைப்பு முக்கிய பங்காற்றி வருகின்றது.

எனவே தெற்காசிய பிராந்தியத்திலும் அவதானிப்பாளர் என்ற ரீதியில் சார்க் அமைப்பிலும் சீனா முக்கிய பங்காற்ற வேண்டுமென ஜனாதிபதி மஹிந்த ராஜபக்ஷ சீன பிரதி வெளிவிவகார அமைச்சரிடம் தெரிவித்துள்ளார்.

இதற்கு பதிலளித்த சீன பிரதி வெளிவிவகார அமைச்சர் வூடாவிடம்

தெற்காசியாவிலும் முழு உலகிலும் சமாதானத்தையும் சுபீட்சத்தையும் ஏற்படுத்துவதற்கு சார்க் அமைப்புடன் ஒன்றுபட்டு செயற்பட சீனாவிலும் புகின்றது.

அண்மையில் சிபுகான் மாநிலத்தில் ஏற்பட்ட பூமியதிர்ச்சியின் போது உதவிகளை வழங்கியமைக்காக இலங்கைக்கு எமது நன்றியை தெரிவிக்க விரும்புகின்றோம். எதிர்வரும் ஒலிம்பிக் போட்டியை பார்வையிட சீனாவுக்கு வருமாறு ஜனாதிபதி மஹிந்த ராஜபக்ஷவிற்கு அழைப்பு விடுக்கின்றோம்.

சீன ஒலிம்பிக் போட்டியில் கலந்து கொள்ளும் இலங்கை வீரர்களுக்கும் எனது வாழ்த்துக்களை தெரிவித்துக்கொள்கின்றேன். (அ-6)

இந்திய அமைதிப்படையினருக்கு நினைவு தூபி திறந்துவைக்கவில்லை

இந்திய பிரதமர் மறுப்பு தெரிவித்ததாக தகவல்

(கொழும்பு)

இலங்கையில் உயிரிழந்த இந்திய அமைதிப் படையினருக்காக பாராளுமன்ற வளாகத்தின் பின் புறத்தில் நிர்மாணிக்கப்பட்ட நினைவு தூபி 15ஆவது சார்க் உச்சி மாநாடு நடைபெறுகின்ற காலப்பகுதியில் திறந்து வைக்கப்படும் என்று தெரிவிக்கப்பட்ட போதிலும் அந்த தூபி உத்தியோகபூர்வமாக திறந்து வைக்கப்படவில்லை. சார்க் மாநாட்டில் கலந்து கொள்வதற்காக வருகை தருகின்ற இந்திய பிரதமர் மன்மோகன் சிங்கினால் இந்தத் தூபி திறந்துவைப்பதற்கு ஏற்பாடாகி இருந்த போதிலும் தூபியை திறந்துவைப்பதற்கு இந்திய பிரதமர்

மன்மோகன்சிங் மறுப்பு தெரிவித்ததை அடுத்தே, இந்த வைபவம் ஒத்திவைக்கப்பட்டதாக நம்பகமான வட்டாரங்களிலிருந்து தெரிய வருகின்றது.

1989ஆம் ஆண்டு முதல் 1990ஆம் ஆண்டு வரையான காலப்பகுதிகளில் தமிழீழ விடுதலைப்புலிகளுடன் இடம்பெற்ற மோதல்களின் போது உயிரிழந்த இந்திய அமைதிப்படையினருக்காக கோட்டே பாராளுமன்றத்திற்கு பின்புறத்திலுள்ள பெலவத்தை பகுதியில் நினைவு தூபியொன்று இலங்கை அரசாங்கத்தினால் நிர்மாணிக்கப்பட்டுள்ளது.

தமிழீழ விடுதலைப்புலிகளுடன் இடம்பெற்ற புத்தத்தின் போது உயிரிழந்த இலங்கை படையினருக்கு பாராளுமன்ற வளாகத்திலுள்ள மைதானத்திலும் இந்திய அமைதிப்படையினருக்காக பாராளுமன்ற வளாகத்தின் பின்புறத்தில் பெலவத்தை பகுதியிலும் தனித்தனியாக இரண்டு நினைவு தூபிகள் நிர்மாணிக்கப்பட்டன. இலங்கை படையினருக்காக நிர்மாணிக்கப்பட்ட நினைவுதூபியை ஜனாதிபதி மஹிந்த ராஜபக்ஷ அண்மையில் திறந்து வைத்தார்.

இந்நிலையில் இலங்கை அரசாங்கத்தினால் பெலவத்தையில் நிர்மாணிக்கப்பட்ட இந்திய அமைதிப்படையினருக்கான நினைவுதூபியை இந்திய பிரதமர் மன்மோகன் சிங் 15ஆவது சார்க் உச்சிமாநாட்டில் பங்கேற்பதற்கு வருகைதருகின்ற போது உத்தியோகபூர்வமாக

ஆகஸ்ட் 3ஆம் திகதி திறந்துவைப்பதற்காக ஏற்பாடுகள் மேற்கொள்ளப்பட்டிருந்தன. எனினும் நினைவு தூபியை திறந்து வைப்பதற்கு இந்திய பிரதமர் மறுப்பு தெரிவித்ததாக தெரிவிக்கப்படுகின்றது.

இந்திய அமைதி படையினருக்காக நிர்மாணிக்கப்பட்ட நினைவு தூபியை இந்திய தேசிய பாதுகாப்பு ஆலோசகர் எம்.கே.நாராயணன் மற்றும் வெளிவிவகார அமைச்சர் பிரணாப் முகர்ஜி ஆகியோர் உள்ளிட்ட சார்க் மாநாட்டில் பங்கேற்பதற்காக வருகைதந்திருந்த இந்திய உயர் அதிகாரிகள் பார்வையிட்டதாகவும் தெரிவிக்கப்படுகின்றது.

நினைவு தூபியை ஞாயிற்றுக் கிழமை திறந்துவைப்பதற்கான ஏற்பாடுகளும் மேற்கொள்ளப்பட்டிருந்ததுடன் நினைவு தூபி அலங்காரப்படுத்தப்பட்டு திறப்பு விழாவில் கலந்துகொள்வதற்காக வருகை தருகின்ற முக்கியஸ்தர்களுக்கு மரியாதை செலுத்தும் வகையில் படையினரின் அணிவகுப்பு ஒன்றும் ஏற்பாடு செய்யப்பட்டிருந்தன.

இலங்கையில் இந்தியாவின் தலையீடுகள் நாளுக்கு நாள் அதிகரித்து வருவதாக இலங்கை கட்சிகள் சுமத்துகின்ற குற்றச்சாட்டுகளை அடிப்படையாகக் கொண்டே இந்திய அமைதிப் படையினருக்காக இலங்கையில் நிர்மாணிக்கப்பட்ட நினைவு தூபியை இந்திய பிரதமர் திறந்து வைக்கவில்லை என்றும் மற்றுமொரு தகவல் தெரிவிக்கின்றன. (அ-6)

இராசிபலன்

06.08.2008

(ஆடி 22, புதன்கிழமை)

அத்தம் முன்னிரவு 07.54 மணிவரை பஞ்சமி பிற்பகல் 01.18 மணிவரை இராசுகாலம் 12.04-01.34 மணிவரை சுபநேரம்-04.34-06.04 மணிவரை கருடபஞ்சமி நல்லூர் கந்தசுவாமி கொடியேற்றம்

பணவருவாய், காரிய அஞ்சலம், சுவாரஸ்யம், ஆரோக்கியம்.
மேடம்
மனஸ்தாபம், பெரியோர் ஆசி, தாழ்ந்த சபாவம், முயற்சி தாமதம்.
கிடபம்
அற்புர் உறவு, பயந்த சபாவம், சுபநிகழ்வு, காரியதாமதம்.
யதுவம்
கூட்டு முயற்சி, அன்னியர் சந்திப்பு, புதிய பொருள் சேர்க்கை.
கடகம்
பொருள்விரயம், விவாதம், எடுத்த கருமங்கள் தாமதமாகும்.
சிங்கம்
புதிய பொருள் சேர்க்கை, ஜனவசியம், ஆழ்ந்த சிந்தை.
கன்னி
பிதாசிந்தை, உணர்ச்சிவசப்படுதல், இடமாற்றம், சுபசெலவு.
துலாம்
நண்பர்கள் சந்திப்பு, பொருள் சேர்க்கை, பெருமையடைதல்.
விருச்சிம்
நல்லசெய்தி, நண்பர்கள் உதவி, சுபநிகழ்வு, உற்சாகம்.
கனுசு
புதிய திட்டமிடல், உடல்உழைப்பு, பிரயாணம், தந்தை வழிஉறவு.
மகரம்
பெரியோர் வெறுப்பு, ஆரோக்கியக் குறைவு, பணக்குறைவு.
கும்பம்
குடும்பமகிழ்ச்சி, தீவிரபயணம், பொருள் சேர்க்கை.
மீனம்
வளவன்



நீர்வேலி காமாட்சி அம்பாள் இந்து பரிபாலனசபை நடாத்திய திருக்குறள் போட்டிப் பரிசளிப்புவிழாவில் பிரதம விருந்தினர் பேராசிரியர் அ.சண்முகதாஸ் சித்தியடைந்த மாணவர் ஒருவருக்குப் பரிசில் வழங்குவதைப்படத்தில் காணலாம்.

வீடமைப்புத் திட்டம்

(முருதங்கேணி)

பருத்தித்துறை பிரதேச செயலர் பிரிவுக் குட்பட்ட தொண்டமானாறு தெற்கு பொலிகண்டி கிழக்கு கிராம அலுவலர் பிரிவுகளில் 45 பயனாளிகளுக்கு தலா 3 இலட்சத்து 25 ஆயிரம் ரூபா செலவில் வீடமைப்பு திட்டத்தை நிக் கொட நிறுவனநிதி ஒதுக்கீட்டின் கீழ் நிறைவேற்றுவதற்கு அனுமதி கிடைக்கப்பெற்று வேலைகள் நடைபெற்று கொண்டிருப்பதாக அண்மையில் நடைபெற்ற பருத்தித்துறை பிரதேச செயலர் மாதாந்த ஒருங்கிணைப்புக் குழு கூட்டத்தில் தெரிவிக்கப்பட்டது. (அ-35)

தாச்சிச்சுற்றுப் போட்டி

(யாழ்ப்பாணம்)

யாழ்ப்பாணம் இலங்கை வங்கி மற்றும் வர்த்தகவங்கி ஆதரவுடன் யாழ். மாவட்ட தாச்சி விளையாட்டுச்சங்கம் நடாத்தும் 13 ஆவது மாபெரும் தாச்சிச் சுற்றுப்போட்டி தாவுடி ஸ்ரீ காளி அம்பாள் விளையாட்டு கழக மைதானத்தில் நடைபெற்று வருகிறது.

இதில் நாளை பி.பு 4.30 மணிக்கு நடைபெறவுள்ள போட்டியில் அளவெட்டி பாரதி விளையாட்டுக்கழகம் எதிர் சுதுமலை யுவசக்தி விளையாட்டுக்கழகமும் நாளை மறுதினம் பி.பு 4.30 மணிக்கு நடைபெறும் போட்டியில் சாவக்காடு மகாத்மா விளையாட்டுக்கழகம் எதிர் கோண்டாவில் மறுமலர்ச்சி விளையாட்டுக் கழகமும் மோதவுள்ளன. (அ-6)

மஹோற்சவம்

பொன்னாலை ஸ்ரீ வரதராஜப் பெருமாள் தேவஸ்தான மஹோற்சவம் நாளை மறுதினம் வெள்ளிக்கிழமை கொடியேற்றத்துடன் ஆரம்பமாகி தொடர்ந்து 18 தினங்கள் நடைபெறவுள்ளது.

இவ்வற்சவத்தில் 12 ஆம் திகதி செவ்வாய்க்கிழமை சப்பறமும் 23ஆம் திகதி சனிக்கிழமை வேட்டைத்திருவிழாவும் 24ஆம் திகதி ஞாயிற்றுக்கிழமை முற்பகல் 11.30 மணிக்கு தேர்த்திருவிழாவும் மறுநாள் 11 மணிக்கு தீர்த்தோற்சவமும் மாலை 4 மணிக்கு கொடியிறக்கமும் இடம்பெறும்.

ஆவரங்கால் கிழக்கு திருவருள்மிகு புதுவை ஆலடி முருகன் தேவஸ்தான வருபாந்த மஹோற்சவம் 15ஆம் திகதி வெள்ளிக்கிழமை நண்பகல் 12.30 மணிக்கு கொடியேற்றத்துடன் ஆரம்பமாகி தொடர்ந்து 10 தினங்கள் நடைபெறவுள்ளது. இவ்வற்சவத்தில் 20ஆம் திகதி புதன்கிழமை வேட்டைத் திருவிழாவும் 22ஆம் திகதி வெள்ளிக்கிழமை சப்பறத்திருவிழாவும் 23ஆம் திகதி 10 மணிக்கு தேர்த்திருவிழாவும் மறுநாள் காலை 11 மணிக்கு தீர்த்தோற்சவமும் இடம் பெறும்.

குப்பிளான் கற்கறை கற்பக விநாயகர் ஆலய வருபாந்த மஹோற்சவம் கி.வைத்தீஸ்வரக் குருக்களின் தலைமையில் நாளை வியாழக்கிழமை கொடியேற்ற உற்சவத்துடன் ஆரம்பமாகி 16.08.2008 சனிக்கிழமை தீர்த்தோற்சவத்துடன் நிறைவுபெறும்.

அளவெட்டி தெற்கு வெளிவயல் ஸ்ரீ முத்துமாரி அம்மன் வருபாந்த மஹோற்சவம் இன்று காலை 10 மணிக்கு கொடியேற்றத்துடன் ஆரம்பமாகி 15ஆம் திகதி தேர் திருவிழாவும் மறுநாள் தீர்த்தமும் 17ஆம் திகதி பூங்காவனத்திருவிழா அன்று விசேட மேளக்கச்சேரியும் பூந்தண்டுகையில் அம்பாள் வீதியூலா வரும் காட்சியும் மறுநாள் வைரவர் பொங்களுடன் திருவிழா இனிதே நிறைவுபெறும். (அ)

கோப்பாய் லயன்ஸ் கழக 25 ஆம் ஆண்டு பதவி ஏற்பு வைபவமும் கௌரவிப்பு விழாவும்

கோப்பாய் லயன்ஸ் கழகத்தின் 25ஆம் ஆண்டு பதவியேற்பு வைபவமும், கௌரவிப்பு விழாவும் எதிர்வரும் 10ஆம் திகதி ஞாயிற்றுக்கிழமை காலை 9.30 மணிக்கு கோப்பாய் ஆசிரிய பயிற்சிக் கலாசாலையில் லயன் சந்திரகலா சில்வெஸ்ரர் தலைமையில் நடைபெறவுள்ளது.

இந் நிகழ்வில் பிரதம விருந்தினராக முன்னாள் சர்வதேச லயன்ஸ் கழகங்களின் பணிப் பாள் லயன் சக்கரவர்த்தி விஜயநாதனும், கௌரவ விருந்தினர்களாக முன்னாள் மாவட்டத் தலைவர் லயன் எஸ்.இராகவன், யாழ்.மேலதிக அரசாங்க அதிபர் லயன் ஆ.சிவசுவாமி, விசேட விருந்தினராக கல்வி அமைச்சின் முன்னாள் உதவிச் செயலாளர் இ.சிவானந்தன் ஆகியோர் கலந்து சிறப்பிக்கவுள்ளனர். இந் நிகழ்வில் ஆளுநர் சபையால் தெரிவு

செய்யப்பட்ட கோப்பாய் பிரதேசத்திலுள்ள 10 சாதனையாளர்களும், சேவையாளர்களாகத் தெரிவுசெய்யப்பட்ட 16 கிராம சேவை அலுவலர்களும், G.C.E.A/L-2007 தரத்தில் திறமைச் சித்திபெற்ற 12 மாணவர்களும், G.C.E.A/L-2007 தரத்தில் திறமைச் சித்தி பெற்ற 16 மாணவர்களும் கௌரவிக்கப்பட உள்ளதாக செயற்திட்ட இணைப்பாளர் லயன் டாக்டர் வை.தியாகராஜா அறிவித்துள்ளார். (அ-6)



இலங்கைவங்கியின் உதவிப் பொது முகாமையாளர் அலுவலகத்தில் அண்மையில் நடைபெற்ற 5ஆம் ஆண்டு புலமைப்பரிசில் மற்றும் க.பொ.த.சாதாரண தரம் 2007 ஆகிய பரீட்சைகளில் அதி திறமைச் சித்திபெற்ற மாணவர்களைக் கௌரவிக்கும் விழாவின் இலங்கைவங்கி வட வலய உதவிப் பொது முகாமையாளர் பி.ஏ.அருமை நாயகம், யாழ்.இந்துக் கல்லூரி அதிபர் வீ.கணேசராசா, வேம்படி மகனீர் கல்லூரி உப அதிபர் திருமதி கௌரி சுந்தரலிங்கம் யாழ்.கிளை சிரேஷ்ட முகாமையாளர் விஜயசிங்கம் முகாமையாளர் இலட்சுமணசர்மா மற்றும் நகேந்திரம் ஆகியோர் மேடையில் அமர்ந்திருப்பதைப் படத்தில் காணலாம்.

கூட்டுப் பிரார்த்தனையும் சமய சொற்பொழிவும்

இந்து சமய கலாசார அலுவலர்கள் திணைக்களத்தினால் நல்லூர் உற்சவ காலத்தை முன்னிட்டு நல்லூர் நாவலர் மணி மண்டபத்தில் ஆத்மீக சிந்தனையுடன் கூட்டுப் பிரார்த்தனையும் சமய சொற்பொழிவுகளும் இடம் பெறும்.

இந்நிகழ்வுகள் இன்று புதன்கிழமை தொடக்கம் எதிர்வரும் 31ஆம் திகதிவரை பிற்பகல் 3மணி தொடக்கம் 6மணிவரை வலிகாமம் அபிவிருத்தி உதவியாளர் த.பிர

தீஸ்வரன் தலைமையில் நடைபெறவுள்ளது. இன்றைய நிகழ்வில் பிரதம விருந்தினராக பேராசிரியர் அ. சண்முகதாஸ் மற்றும் காலநிதி மனோன்மணி சண்முகதாஸ் ஆகியோர் கலந்துகொள்வர். "விநாயகர் வழிபாடு" என்னும் பொருளில் சைவப்புலவர் நித்தியதீப்தரன் சிறப்புச் சொற்பொழி ஆற்றவுள்ளார். மாதகல் விநாயகர் அறநெறிப் பாடசாலை மாணவர்களின் கூட்டுப் பிரார்த்தனை இடம் பெறும். (அ)

திருட்டுச் சம்பவங்களைத் தவிர்க்குமாறு தமிழ் ஈழ விடுதலை இயக்கம் வேண்டுகோள்

யாழ்.மாவட்டத்தில் நிகழும் திருட்டு சம்பவங்கள், கலாசார சீர்கேடுகள், குழுக்களாக இயங்கும் இளைஞர்களின் அடாவடித் தனங்கள் போன்றவைகளையும் தவிர்த்து கொள்ளுமாறும்,

இன்றைய தினம் ஆரம்பமாக இருக்கும் நல்லூர் கந்தனின் உற்சவ காலத்தில்

கோவில் நிர்வாகத்தினரின் கூட்டுப்பாட்டுக்கு உட்பட்ட பகுதிகளில் கலாசார சீர்கேடுகள், கொள்ளை சம்பவங்கள் பக்த அடியார்களுக்கு இடையூறு விளைவிக்கும் சம்பவம் போன்றவற்றை தவிர்த்துக்கொள்ளுமாறும் தமிழ் ஈழ விடுதலை இயக்கம் (TELO) வேண்டுகோள் விடுத்துள்ளது.

வல்வெட்டித்துறையில் பால் விற்பனை நிலையம்

(முருதங்கேணி)

வல்வெட்டித்துறையில் பால் விற்பனை நிலையம் ஆரம்பிக்கப்படவுள்ளதாகவும், பருத்தித்துறை, தும்பளை ஆகிய இடங்களில் ஏற்கனவே பால் விற்பனை நிலையங்கள் திறக்கப்பட்டு நடைபெற்று கொண்டிருப்பதாகவும் அண்மையில் நடைபெற்ற பருத்தித்துறை பிரதேச செயலர் மாதாந்த ஒருங்கிணைப்புக் குழு கூட்டத்தில் பருத்தித்துறை கால்நடை வைத்திய அதிகாரி எஸ்.வசீகரன் தெரிவித்தார். (அ-35)

ஆன்மீகச் சொற்பொழிவு

(முருதங்கேணி)

தொண்டமானாறு செல்வசந்நிதி ஆலய சூழலில் அமைந்திருக்கும் சந்நிதியான் ஆச்சிரம சைவகலை பண்பாட்டுப் பேரவையினால் பிரதி வெள்ளிக்கிழமை தோறும் நடைபெற்றி வரும் ஆன்மீக சொற்பொழிவு தொடரில் 8ஆம் திகதி வெள்ளிக்கிழமை மு.ப. 10.30 மணிக்கு "வாரா திருக்க வழக்கண்டே" என்னும் விடயம் பற்றி பண்டிதர் சி.வேலாயுதம் (இளைப்பாறிய அதிபர்) ஆன்மீக சொ

பழைய மாணவர் சங்க பொதுக்கூட்டம்

அளவெட்டி அருணோதயக் கல்லூரியின் பழைய மாணவர் சங்க பொதுக்கூட்டம் பாடசாலையின் பிரதான மண்டபத்தில் 10ஆம் திகதி ஞாயிற்றுக்கிழமை காலை 10 மணிக்கு அதிபர் நா.கேதீஸ்வரன் தலைமையில் நடைபெறும்.

நடப்பாண்டு நிர்வாகத் தெரிவு இடம்பெறவுள்ளதால் பழைய மாணவர்கள் அனைவரையும் வருகை தருமாறு செயலாளர் பா.பிரதீபன் வேண்டுகோள் விடுத்துள்ளார். (அ)

ஸ்ரீ அம்மா பகவான் பூஜை

நல்லூர் உற்சவகாலங்களில் நல்லூர் முருகன் சனசமூக நிலையத்தில் தினமும் மாலை 5.30 தொடக்கம் 6.30 வரை ஸ்ரீ அம்மா பகவான் மூலமந்திரப்பூஜை நடைபெறும் என ஸ்ரீ கல்கி ஆன்மீக மையத்தினர் அறிவித்துள்ளனர். (அ)

சுந்தரமூர்த்தி நாயனார் குருபூசை

அகில இலங்கைத் திருமுறை மன்றம் வருடந்தோறும் நடாத்திவரும் சுந்தர மூர்த்தி நாயனார் குருபூசை 08ஆம் திகதி வெள்ளிக்கிழமை காலை 9 மணியளவில் ஸ்ரீநடராஜப் பெருமான் திருக்கோயிலிலும் காலை 9 மணிக்கு நல்லூர் ஸ்ரீ சட்ட நாதஸ்கவாமி தேவஸ்தானத்திலும் காலைப்பூசையைத் தொடர்ந்து இடம்பெறும். (அ)

இந்து கலாசார அலுவலர்கள் திணைக்களத்தால் வலிகாம பிரதேசத்தில் நடாத்தப்படும் சுந்தரமூர்த்தி நாயனார் குருபூசை ஆவரங்கால் அருள்முருகன் அறநெறிப்பாடசாலையில் நாளை மறுதினம் வெள்ளிக்கிழமை காலை 8 மணிக்கு அபிவிருத்தி உதவியாளர் த.பிரதீஸ்வரன் தலைமையில் நடைபெறவுள்ளது.

இதில் பிரதம விருந்தினராக பிரம்ம ஸ்ரீ ப.சிவாநந்த சர்மா (கோப்பாய் சிவம்) கலந்து கொள்வார். சிறப்புச் சொற்பொழிவில் "சுந்தரர் காபடிய பக்தி" எனும் விடயம் பற்றி சைவப்புலவர் நித்திய தசீதரன் உரையாற்றுவார். (அ)



பருத்தித்துறை ஜஸ்வின் கணனி பயிற்சிநிலையத்தில் கணனிப்பயிற்சிநெறியை மேற்கொண்டு வெளியேறிய இளைஞர், யுவதிகளுக்கான சான்றிதழ் வழங்கும் விழாவிற்கு பயிற்சி நிலைய ஆசிரியர் கிருஸ்ண துவாகர் தலைமைதாங்கி உரையாற்றுவதையும், விருந்தினரான கரவெட்டி பிரதேச செயலர் எஸ்.சத்தியசீலன், பயிற்சிநிலைய நிர்வாகி செல்வி ஏ.கென்சியா, பயிற்சிநிலையப் பணிப்பாளர் எஸ்.மரியதாஸ் ஆகியோர் உரையாற்றுவதையும், விருந்தினரான பருத்தித்துறை பிரதேச செயலர் ஆர்.வரதீஸ்வரன் பயிற்சிபெற்ற யுவதி ஒருவருக்குச் சான்றிதழ் வழங்குவதையும் படங்களில் காணலாம். (படங்கள்: பருத்தித்துறை நிருபர்)

நோக்குதல் கோபல்லவா வரை

59



இலங்கையில் நடந்த எதிர்க்கிளர்ச்சி

தாராண்மைப் போக்குள்ள ஆள்பதி வாட் அவர்கள் இலங்கையைப் பொறுத்த அளவில் சிறிது பழமையாகவே இருந்தார். அவருடைய காலத்தில் சட்டசபையில் நியமன முறையை நீக்கிவிட்டுத் தேர்தல் முறையில் பிரதிநிதிகளை தெரிதல் வேண்டும் என்ற கிளர்ச்சி எழுந்தது. அந்த நேரத்தில் வாட் அவர்கள் ஐரோப்பிய அங்கத்தவர் மூலம் தேர்தல் முறையிலும் ஏனைய பற்றங்கியர், தமிழர், சிங்களவர் ஆகியவர்களுடைய பிரதிநிதிகளை நியமன முறையிலும் அமர்த்த உடன்பட்டார். அன்றி அதே நேரத்தில் அவர் குடியேற்ற மந்திரியாருக்கு எழுதிய அறிக்கையும் இங்கே குறிப்பிடத்தகுந்தது.

இன்று இலங்கையில் ஏறக்குறைய எண்ணாயிரம் ஐரோப்பியரும், ஒருசில பற்றங்கியரும் இருந்து வசம் சிங்களவர், தமிழர், சோனகர் ஆகிய சாதேசிகளும் இருக்கிறார்கள். இவர்களுக்கு அரசியல் யாப்பைப் பற்றியோ பிரதிநிதித்துவ முறையைப் பற்றியோ பொறுப்பு பாட்சியைப் பற்றியோ யாதும் விளங்காதாகையால், கனடா போன்ற நாடுகளின் உள்ளூர் சிமுறை இங்கே நடைபெற வழியில்லை. ஆதலால் பாரபட்சம் இல்லாமல் இன்று அரசாட்சி நடைபெறுவதற்கு முடியே, அதிகாரத்தைத் தாங்கி ஐரோப்பியருக்கும் சாதேசிகளுக்குமிடையில் இருத்தல் வேண்டும்.

ஆள்பதி வாட் அவர்கள் அயராது உழைப்பாளி. அவர் இலங்கையின் முன்னேற்றத்துக்காக உழைத்த திறமையை இலங்கை

யர் மறக்கவில்லை. மனச்சாட்சிக்கு விரோத மில்லாமல் உழைத்த பெரியார் அவர் என்ற கருத்து மக்களிடையே நிலவிற்று. அவருடைய உருவச்சிலை கண்டியில் நாட்டப் பட்டுள்ளது. கொழும்பில் அவர் நினைவாக காலிமுக மைதானமும் விளங்குகின்றது.

ஆள்பதி வாட் அவர்கள் 30.06.1860 இல் இலங்கையை விட்டுச் சென்றைப் பட்டினத்தில் வேலை ஒப்புக் கொள்ளச்

யின் பார்வை

சென்றார். அவருடைய இடத்துக்கு சேர் சான்ஸ் மக்காதி அவர்கள் வந்தார். இவர் இலங்கையில் 13 ஆண்டுகள் உயர்தர உத்தியோகங்கள் வகித்து உயர்ச்சி பெற்ற வராவார். இவர் கணக்காளர் நாயகமாய் இருந்த போது உத்தியோக அங்கத்தவராய்ச் சட்ட சபையில் இருந்தவர். எம்.சன் ரென் னென்ற மாற்றம் பெற்று வெளிநாடு சென்ற போது மக்காதி அவர்களே குடியேற்றக் காரியதரிசியாய் நியமனம் பெற்றார்.

அதனால் இவர் மூன்று ஆள்பதிகள் காலத்தில் காரிய தரிசியாய் இருந்தமை யோடமையாது இரு முறை பதில் ஆள்பதியாக கடமை ஆற்றி யுமுள்ளார். ஆகவே இலங்கையைப் பற்றியும் அவர்கள் பிரச்சினைகளைப் பற்றியும் மக்காதி அவர்கள் நன்கறிந்திருந்தார்கள். அதுவுமின்றிச் சிறந்த அறிவாளியான நிச்சாட் மோகன் அவர்களுடைய நட்பும் அவருக்கிருந்தது. எனவே அவர் தோட்ட முதலாளிகள் மேலதிக

வீதிகள் வேண்டும் எனக் கிளர்ச்சி செய்ததையும் பொருட் படுத்தாது இலங்கையில் புகையிரத வீதிகளையே மேலும் அமைத்தார். என்றாலும் அவர் காலத்தில் நல்ல வருமானம் இருந்தமையால் அவர் வீதிகளையும் செப்பமிட்டுப் புதிதாகப் பல வீதிகளையும் அமைக்க வழி செய்தார். வீதியமைத்துப் பெயர்பெற்ற ஆள்பதி வாட் அவர்களிலும் பார்க்க மக்காதி அவர்களே வீதியின் பொருட்டு அதிக பணம் செலவு செய்தார் என்பர். அவர் 500000 வீதிகளுக்காகச் செலவிட்டார் என அறியக் கிடக்கின்றது. கொழும்பில் உள்ள பொது சன நூல்நிலையமும் அவருடைய தலைமையிலேயே 21.12.1880 இல் ஆரம்பிக்கப்பட்டது.

முன்னர் உத்தியோக அங்கத்தவர் சில சமயங்களில் ஆள்பதியோடு அமைந்து நடந்து கொள்ளவில்லை என்ற குறை இருந்தது. அக்குறை மக்காதி காலத்தில் திருத்தப்பட்டு உத்தியோக அங்கத்தவர் ஆள்பதியின் இட்ட மாகவேதான் வாக்களித்தல் வேண்டும் எனக் குடியேற்ற மந்திரியாரின் கட்டளையும் கிடைத்தது. இதற்கு முன் பிரதம நீதி அரசர் சட்ட சபையில் இடம் பெற்று வந்த வழக்கமும் மாறி அவருடைய இடத்தில் இராணி அப்புக் காத்து நியமனம் பெறுவாராயினர்.

கிளர்ச்சியாளர் வெளியேறலும் அவர் தம் விலகற்கடிதமும்

இற்றைக்கு நூறாண்டுகளுக்கு முன்னர் நடைபெற்ற ஒரு சனநாயக தர்மச் செயல், டி.சி. எழுதிய நிச்சாட் மோகனின் வாழ்க்கை வரலாறு என்ற நூலிலும்

யேம்ஸ்டி அல்விஸ் எழுதிய நினைவுகள் என்ற நூலிலும் டாக்டர் ஐசாக் தம்பையா அவர்கள் பேசிய இலங்கைப் பிரமுகர்கள் என்ற பேச்சிலும் வெகுவாக விதந்து கூறப்பட்டுள்ளது.

அன்று சட்டசபையில் ஆள்பதி அவர்கள் நடந்து கொண்ட தன்மை காரணமாகவும் அன்றைய அரசாங்கத்தின் போக்குக் காரணமாகவும் சட்டசபையில் இருந்த உத்தியோகப் பற்றற்ற அத்தனை பேரும் கௌரவமாக வெளியேறினார்கள். அவர்கள் வெளியேறியபின் ஆள்பதி அவர்கள் நிச்சாட் மோகனின் ஆலோசனையைக் கேட்டு உத்தியோக அங்கத்தவ

க.சி. குலரத்தினம்

ரோடு சட்டசபையை கொண்டு நடத்த முனைந்தார். ஆனால் அடுத்த கூட்டத்தின் ஆரம்பத்திலே சென்ற கூட்ட வரலாறு படிக்கப்படும் நிகழ்ச்சியில் சட்டசபையின் எழுதுவினைஞன் அறிக்கையை படிக்க மறுத்தமையோட மையாது உத்தியோகப் பற்றற்ற அத்தனை பேரும் வெளியேறிய பின் அங்கு கூடியிருந்தவர் சட்டசபையாக ஏன் அரசியற்புலமை தொனிக்க மறுப்புக் கூறினார். கூட்டத்துக்குத் தலைமை தாங்கிய ஆள்பதி அவர்களுக்கு அது பெரிய கலையியாயிற்று. (தொடரும்)



யாழ்ப்பாணக்கல்லூரியில் Dr. W.R. HOLMS ஞாபகார்த்தமாக நடைபெற்ற யாழ் மாவட்ட பாடசாலை அணிகளுக்கிடையேயான கூடைப்பந்தாட்ட இறுதி போட்டியில் சம்பியன்களாக தெரிவு செய்யப்பட்ட யாழ். திருக்குடும்பகன்னியர் மடம், யாழ் மத்திய கல்லூரி அணிகளுக்கான விருதுகளை யாழ். போதனா வைத்தியசாலை ஒய்வு பெற்ற சிரேஸ்ட் தாதி உத்தியோகத்தரும், சமாதான நீதவானும் யாழ்ப்பாணக்கல்லூரி பழைய மாணவருமாகிய த. சிவலிங்கம் வழங்கி கொளவிப்பதையும் சம்பியன்களாக தெரிவு செய்யப்பட்ட அணி வீரவிராங்கனையையும் படங்களில்காணலாம். (படங்கள் கோபி)

19 ஆம் நூற்றாண்டு



சமயச் சார்பான இலக்கியங்களிற் பல தத்துவம், அற்புதம், நம்பிக்கை, வழிபாட்டுமரபு, தலச்சிறப்பு முதலானவற்றையே விதந்து பாடுகின்றன. இவற்றிலே தலங்கள் பற்றி எழுந்தவையே எண்ணிக்கை அளவில் அதிக மெனலாம். தலங்கள் மீதான இலக்கியங்கள் பெருமளவிற்கு தோன்றுவதற்குப் பக்தி நோக்கு மாத்திரமன்றி அக்காலச் சமூகத்திலே கல்விப்புலமை ஏற்படுத்திய சமூக மாற்றமும் காரணம் எனலாம். ஈழத்தில் சிறப்பாக யாழ்ப்பாணப் பிரதேசத்தில் ஒரு இலக்கியமேனும் (ஊஞ்சல், பதிகம், மணி மாலை முதலியன) பாடப்படாத கோயில்களே இல்லையெனலாம் தத்தமது ஊரிலுள்ள தலத்தின் சிறப்பையும் மகிமையையும் இலக்கியமாக பாடக்கூடிய தமிழ்ப் புலமைப்

பரப்பு விரிந்து வளர்ந்ததின் விளைவாகவே இதனைக் கருத வேண்டும். இக்காலத்து ஈழத்துப் புலவர்கள் ஈழத்து தலைவர்கள் மீது மாத்திரமன்றி இந்தியா, சிங்கப்பூர், மலாயா முதலான இடங்களில் உள்ள தலங்கள் மீதும் பிரபந்தங்கள் பாடியுள்ளனர். 19ஆம் நூற்றாண்டிலே ஈழநாடு இந்தியா, சிங்கப்பூர் முதலான நாடுகளோடு கொண்டிருந்த அதியுயர்ந்த உறவே இத்தகைய பிரபந்தங்கள் தோன்றக் காரணமெனலாம். தமது காலத்தில் புகழ் பெற்று விளங்கிய பிரபுக்களைச் சுட்டி அகத்துறைசார்ந்த பாடல்கள் பாடும் மரபொன்றும் இக்காலப் புலவர்களிடையே நிலவியுள்

துங்க வள்ளல் அக்காலத்தில் தெல்லிப் பழைப் பகுதியிலே 'கீர்த்திப் பிரதாப முடையராயிருந்த' குலோத்துங்க முதலியார் என்று கூறப்படுகின்றது. 19ஆம் நூற்றாண்டின் ஈழத்துத் தமிழ் கவிதைப் பரப்பிலே சிலேடை, இயமகம், திரிபு, மடக்கு, சித்திரக்கவி முதலானவற்றைப் புலவர்கள் பலர் பாடியுள்ளமையை அவதானிக்க முடிகின்றது. வித்துவத் திறனை வெளிப்படுத்தும் வகையிலே சிலேடைக் கவிதைகளைப் பாடுவதில் இக்காலப் புலவர்கள் ஒருவகைத்திருத்தியைக் கண்டனர் போலும். இதற்கு உதாரணமாகச் சுன்னாகம் முத்துக்குமார கவிராயரின் பின்வரும்

கட்டுடை, பன்னாலை, மல்லாகம், பலாலி முதலான இடப்பெயர்கள் சிலேடையாகப் பயன்படுத்தப்பட்டுள்ளன. இத்தன்மைத்தான சிலேடைக் கவிகள் பல 19ஆம் நூற்றாண்டிலே தோன்றியுள்ளன. நாயக்கர் கால இலக்கியங்களின் தாக்கம் இங்கு நிலவினமையே இச் சிலேடைக் கவிகள் காட்டுகின்றன. சிலேடைக் கவிகளைப் பாடிய புலவர்களே எளிமையான செய்யுள் களையும் பாடியுள்ளமை குறிப்பிடத்தக்கது. முத்துக்குமார கவிராயரின் செய்யுள்களிற் சில எளிமையாக அமைந்துள்ளமையும் குறிப்பிட வேண்டும். கிறிஸ்தவத்திற்கு எதிராக இவர் பாடிய பாடல்களிலே எளிமைத்தன்மை விரவிக் காணப்படுகிறது. இக்காலப் புலவர்கள் பலருக்கும் இப்பண்பு பொருந்தக்கூடியது. செய்யுள்கள் 'சென்றடையும் இடம் நோக்கிப்' பாடும் திறம் 19ஆம் நூற்றாண்டுப் புலவர்களுக்கு இருந்தமை வெறும் தற்செயல் நிகழ்ச்சியல்ல. சமுதாயத்தின் தேவைக்கேற்ப இலக்கியம்

ஈழத்துத் தமிழ் இலக்கியம்

எளமையும் அவதானிக்க முடிகின்றது. வகை மாதிர்க்கு வல்லை க. குமாரசுவாமி முதலியாரார் பாடப்பட்ட கலித்துறை ஒன்றைச் சுட்டிக்காட்டலாம். கொச்சைக் குறத்தி தன் கோமாணைக் கும்பிட மாவைப் பதிக் கச்சைக் குதிரையின் மேலே குலோத்துங்க வண்ணல் செல்வான் இச்சைப் பட்டாள மாவையம் மாளென இங்கழைத்து வந்தால் பச்சைப் பசங்களியே பாலமிர்தம் பருக்குவனே இச் செய்யுளில் இடம்பெறும் குலோத்

பாடலைச் சுட்டிக் காட்டலாம். முடிவிலா துறைச் சன்னாகத் தானவழி முந்தித் தாவடிக்கொக்குவின் மீது வந்து அடைய ஓர் பெண் கொடிக்காமத்தார் ஆனைக் கோட்டை வெளிக்கட்டுடை விட்டார் உடுவிலானவரப் பன்னாலை யான்மிக உருத்தனங் கடம்பற்ற மல்லாகத்தில் தடைவிடாதனை என்று பலாலிகண் சாற்றி வந்தனள் ஓரிளவாலையே. இப்பாலிலே யாழ்ப்பாணப் பிரதேசத்தில் உள்ள சுன்னாகம், தாவடி, கொக்குவில், கொடிக்காமம், ஆனைக் கோட்டை, உடுவில்,

படைக்க வேண்டுமென்ற 'கருத்து நிலை' உருவாகியதன் வெளிப்பாடாகவே இதனைக் கொள்ள வேண்டும். பள்ளு, குறவஞ்சி, அம்மாணை, சும்மி முதலான இலக்கிய வடிவங்களும் இக்காலப் பகுதி பேராசிரியர் எஸ். சிவலிங்கராஜா யிலே பெரும்மளவு தோற்றம் பெற்றுள்ளமையும் குறிப்பிடத்தக்கது. சமய கண்டனங்களுக்கும் சும்பி இலக்கிய வடிவத்தைப் பயன்படுத்தும் பண்பையும் இக்காலப் பகுதியிலே காணமுடிகிறது. (தொடரும்)



றோயல் கல்லூரி, கொழும்பு - 07

Royal College, Colombo - 07

முன்னோடிப் பரீட்சை
Pilot Examination

ஆணி 2008
June 2008

தரம் 13
Grade 13


வளதிகனியல் - II
Physics - II

3 மணித்தியாலங்கள்
3 Hours

பகுதி A-அமைப்புக்கட்டுரை
நான்கு வினாக்களுக்கு விடை எழுதுக.
($g=10 \text{ N kg}^{-1}$)


(01) பேருந்து ஒன்று கிடையான நேரான விதி வழியே 20 ms^{-1} வேகத்துடன் பயணிக்கின்றது.

- a) எஞ்சினால் எவ்வகையான விசை பிரயோகிக்கப்படுகின்றது.
b) பேருந்தானது பின்சில்லு செலுத்தியாக (Real wheel) இருப்பின் பேருந்து பின்சில்லும் (R) இலும் முன் சில்லு (F) இலும் தாக்கும் கிடை விசைகளை குறித்துக் காட்டுக.



- c) நீர் மேலே கூறிய விசைகள் சம்பந்தப்பட்டு பேருந்து மாறாவேகத்துடன் பயணக்கும் உமது விடையை விளக்குக.
d) விதியானது ஒப்பமானதாயின் பேருந்தானது விதியில் பயணிக்க முடியுமா? காரணம் தருக.
e) விதியானது 5m ஆரையுடைய ஓர் கிடையான வளைவுடையது. விதிக்கும் சில்லு களுக்குமிடையிலான உராய்வுக் குணகம் 0.3 ஆயின் பேருந்தானது வளைந்த பாதை வழியே பயணிக்கக்கூடிய உயர்கதி யாது?
f) பல்வண்டி வளைவை அடையும் போது சாரதி விதி சமீக்கை விளக்கை காண்கின்றான். அவன் தடுப்புக்களை பிரயோகிப்பதன் மூலம் 5 ms^{-2} என்னும் மாறா அமர்முடுகலை நிலை நிறுத்துகின்றான் தடுப்புக்களைப் பிரயோகிக்க முன் பல்வண்டி பாதுகாப்பாக வளைவில் பயணிப்பதற்கு பேருந்துக்கும் வளைவு ஆரம்பிக்குமிடத்திற்குமிடையேயான மிகக் கிட்டிய தூரம் யாது?
g) பல்வண்டி அதன் இழிவுக் கதியில் வளைந்த பாதையில் பயணிக்கின்றது. பேருந்தின் கூரையில் இழையினால் தொங்கவிடப்பட்ட பை ஒன்று நிலைக்குத்துடன் அமைக்கும் கோணம் யாது?
h) வளைந்த பாதையில் மாறாக்கதியுடன் பல்வண்டி பயணக்கும் போது அதன் உந்தம் தொடர்ந்து மாறலியாகப் பேணப்படுமா? உமது விடையை விளக்குக.
i) வாகனங்கள் வழக்கிச் செல்லமுடியாதவாறு போதுமான உராய்வு விதிக்கு உள்ளது. ஆனால் உயர்கதியில் செல்லும் வாகனங்கள் கவிழலாம். கவிழ்வதை தீர்மானிக்கும் இரு குணகங்கள் யாவை?
j) வளைவுகளில் ஆபத்தைக் குறைப்பதற்கு என்ன தொழில்நுட்பமுறை பயன்படுத்தப்படுகிறது.

(02)



இழிவு விலகல் கோணம் காண்பதற்கான பரிசோதனை ஒன்றில் மாணவன் ஒருவன் முகம் AB இற்கு அண்மையில் ஊசி P ஐ ஊன்றுகின்றான். ஊசியின் நிலை திருப்திகரமானதல்ல.

- a) அதனை திருத்தி அந்நிலையினை P^1 எனக் குறிக்க
b) i) அவதிநிலையில் P^1 இன் விம்பத்தினை முகம் AC அல்லது முகம் BC யினூடாகவா அவதானிப்பீர்.
ii) ஏன் மற்றைய முகம் பொருத்தமற்றதாகும் காரணம் தருக.
c) i) உம்மிடம் மேலும் இரு ஊசிகள் தரப்பட்டுள்ளன. அவதிநிலையில் தெரிப்படையும் கதிளின் வெளிப்படுபாதையை காண்பதற்கு எவ்வாறு ஊசிகளைப் பயன்படுத்துவீர்?
ii) P^1, P^2 இன் நிலைகளை மேலுள்ள வரைபில் குறித்துக் காட்டுக.
d) அவதிக் கோணம் C ஐ காண்பதற்கான அமைப்புக்களை மேலுள்ள வரைபில் குறித்துக் காட்டுக.
e) உம்மிடம் ஓர் கண்ணாடி வழக்கித்தட்டும் சிறிதளவு திரவமும் உமக்கு தரப்பட்டுள்ளன. கண்ணாடி திரவ இடைமுகத்திற்கான அவதிக் கோணம் C^1 ஐ காண்பதற்கு மேற்கூறப்பட்ட பரிசோதனையை எவ்வாறு மேலும் விருத்தி செய்வீர்?

f) அவதிக் கோணம் C ஆனது 42° என அளக்கப்பட்டது ஆயின் அரியம் ஆக்கப்பட்ட பதார்த்தத்தின் முறிவுச்சுட்டி n ஐ காண்க ($\sin 42^\circ = 0.6691$)

g) $C^1 = 48^\circ$ ஆயின் திரவத்தின் முறிவுச்சுட்டியைக் காண்க. ($\sin 48^\circ = 0.7431$)

(03) உருவில் காட்டப்பட்டுள்ள சிறிய இரச நிரல் ஒன்றினால் சிறைபிடிக்கப்பட்ட வளி நிரல் ஒன்றைக் கொண்டுள்ள ஒரு முனை மூடப்பட்ட ஒடுங்கிய கண்ணாடிக்குழாய் ஒன்று மாணவன் ஒருவனுக்கு தரப்பட்டுள்ளது. அத்துடன் ஒரு சுடரூப்பு, ஒரு முக் காலி, ஒரு கம்பி வலை ஆகியவை தரப்பட்டுள்ளது. அறை வெப்பநிலையில் வளி நிரலினதும், இரச நிரலினதும் நீளங்கள் 1cm உம், 40 cm உம் ஆகும். இக்குழாயினது நிலைக்குத்தாக வைக்கப்பட்ட நிலையிலே, வளிநிரலின் நீளம் (I) இனது வெப்பநிலை (θ) உடனான மாறலை அளவிடும்படி அம் மாணவன் கேட்கப்படுகின்றான்.

a) இவ்வமைப்பைப் பயன்படுத்தி சாள்ளின் விதியை வாய்ப்புப் பார்ப்பதற்கு வேறு தேவையான முக்கிய ஆய்கருவிகள் யாவை?

- 1)
- 2)
- 3)
- 4)

b) அவன் அளவிடும் வெப்பநிலையானது வளிநிரலின் வெப்பநிலை என உறுதிப்படுத்துவதற்கு அவன் பின்பற்ற வேண்டிய பரிசோதனை முறை யாது?

c) அடைக்கப்பட்ட வளிநிலைச் சீராக வெப்பமேற்றுவதற்கு அவன் மேற்கொள்ளும் பரிசோதனை முறையாது?

d) வளியை சிறைப்படுத்துவதற்கு இரச நிரலுக்கு பதிலாக செறி H_2SO_4 ஐப் பயன்படுத்துவது சாலச் சிறந்தது என ஒரு மாணவன் கூறுகின்றான். அவனது கூற்றிலுள்ள அனுகூலம், பிரதி கூலம் என்பவற்றைத் தருக?


அனுகூலம்:

பிரதி கூலம்:

e) θ, l ஆகியவற்றிற்கு இம்மாணவன் பின்வரும் தரவுகளைப் பெற்றான்.

θ (°C)	20	30	40	50	60	70	80
l (cm)	29	30	30	32	33	35	35

i) 0°C யையும் 0 cm ஐயும் உற்பத்தியாகத் தெரிவு செய்து l எதிர் θ வரைபை வரைக.




ii) இவ்வரைபில் இருந்து 0°C யில் அடைக்கப்பட்ட வளியின் நீளத்தை துணிக.

iii) வரைபில் இருந்து அடைக்கப்பட்ட வளியின் மாறா அடிச்சுத்தில் கனவளவு விரிவுக் குணகத்துக்கான பெறுமதியையும் பெறுக.

f) இனை, தனிவெப்பநிலை T உடனான மாறலைக் காட்டுவதற்கு l பரும்படியாக வரைபை வரைக.

(04) ஓர் மூடிய உலோக தடத்தை நோக்கி, கீழ் காட்டிய படத்தில் காட்டியவாறு ஓர் சட்டக் காந்தம் அசைக்கப்படுகின்றது. இதன் போது ஓர் தடத்தில் மின்னோட்டம் தூண்டப்படும்.



a) தூண்டப்பட்ட மின்னோட்டத் திசையை அறிவதற்கு நீர் பயன்படுத்திய விதியை கூறுக.

- b) மேலுள்ள உருவில்
1) தடத்தின் முகங்களின் முனைவுத் தன்மையை குறித்துக் காட்டுக.
2) தூண்டப்பட்ட மின்னோட்டத்திசையையும் குறித்துக் காட்டுக.

c) பகுதி (a) யில் நீர் கூறிய விதி எவ்வாறு சக்திக் காப்பு விதியுடன் தொடர்புபட்டது?

d) கீழ் உள்ள உருவானது கிடையான கடத்தும் செவ்வகவடிவிலான கம்பித் தடமாகும் இதன் ஒரு பகுதி நிலைக்குத்தான கடதாசிக்கத்திற்கு வெளிநோக்கிய சீரான காந்தப் பாய் அடர்த்தி B ஐ உடைய பிரதேசத்திலிருந்து வெளிநோக்கிய கிடையாக மாறாக்கதி V உடன் இழுக்கப்படுகின்றது.



- i) தடத்தில் மின்னோட்டத் திசையை குறித்துக் காட்டுக.
ii) அத்துடன் PQ, QR, PS ஆகிய பகுதிகளில் தாக்கும் விசைகளின் திசைகளையும் சுட்டிக்காட்டுக.
iii) இப்பகுதிகளில் தாக்கும் விசைகளின் பருமன் கூடுமா, குறையுமா, மாறுபடா என்பதை கூறுக.
பகுதி PQ :-
பகுதி QR :-
பகுதி PS :-
iv) $V = 6 \text{ ms}^{-1}$, $B = 0.5 \text{ T}$ கம்பியின் தடை 0.5 m^{-1} ஆகவும் இருக்கும் போது தடத்தில் தூண்டப்பட்ட மின்னோட்டம் யாது?
v) பகுதி d (iv) இல் கூறப்பட்ட மின்னோட்டம் பாயும்போது தடத்தை இழுப்பதற்கு பிரயோகிக்கப்பட்ட விசையின் பருமன்.
vi) அதனை கையால் இழுப்பதனால் தடத்தில் உள்ள மின்னோட்டத்தில் மாறுதல் ஏற்படுமா? விளக்குக.

விடுதலைப்புலிகள் - அல்கொய்தா தொடர்பு குறித்து அரசு கவனம் செலுத்துகிறது- அமைச்சர் ஹெகலிய

(கொழும்பு)
அல்கொய்தா உள்ளிட்ட பிராந்தியத்தில் இயங்குகின்ற ஏனைய தீவிரவாத இயக்கங்களுடன் விடு



தலைப்புலிகள் தொடர்புகளைக் கொண்டிருக்கின்றன என்பது குறித்து அரசாங்கம் மீண்டும் கவனம் செலுத்தியிருப்பதாக அமைச்சர் ஹெகலிய ரம்புக்வெல தெரிவித்துள்ளார்.

விடுதலைப்புலிகளுக்கு எதிரான நடவடிக்கைகள் முன்னெடுக்கப்படும் காலப்பகுதியில் பிராந்தியத்தில் உள்ள பல்வேறு நாடுகளையும் சேர்ந்த சில நபர்களை தாம்

சந்தித்துள்ளதாகவும் அமைச்சர் ஹெகலிய ரம்புக்வெல இந்தியாவின் சீ செய்திச்சேவைக்கு வழங்கிய செவ்வியில் தெரிவித்துள்ளார். விடுதலைப்புலிகள் மிகவும் மோசமான பயங்கரவாத இயக்கம் என தெரிவித்துள்ள அவர் சார்க் பிராந்திய நாடுகள் அனைத்தும் புலிகளுக்கு எதிராக போராடுவதற்கு ஒத்துழைக்கவேண்டும் எனவும் வேண்டுகோள் விடுத்துள்ளார்.

உலகளாவியரீதியில் செயற்படுகின்ற பயங்கரவாதக்குழுக்கள் தமக்கிடையில் தொடர்புகளை பேணுவதாக குறிப்பிட்டுள்ள அவர் விடுதலைப்புலிகளும் சர்வதேச ரீதியிலான அமைப்புகளுடன் தொடர்பினை கொண்டிருக்கவேண்டும் எனவும் தெரிவித்துள்ளார்.

அல்கொய்தா அல்லது ஏனைய பயங்கரவாதக் குழுக்கள் விடுதலைப் புலிகளுக்கு தற்கொலை அங்கிகளை வழங்கியுள்ளன என்றும் அவர் தெரிவித்துள்ளார்.

பயங்கரவாத அமைப்புக்கள் பிரிந்து நின்று இயங்குவதில்லை எனக்குறிப்பிட்டுள்ள அமைச்சர் ஹெகலிய ரம்புக்வெல அவ்வியக்கங்கள் மனித உயிர்களுக்கு சேதம்

விளைவிப்பதற்கும் தமது பொதுவான இலக்குகளை அடைந்து கொள்வதற்குமான அறிவையும் தகவல்களையும் தமக்கிடையில் பரிமாறிக்கொள்வதாகவும் குறிப்பிட்டுள்ளார்.

விடுதலைப்புலிகளுக்கும் அல்கொய்தா இயக்கத்திற்குமிடையில் தொடர்புகள் இருப்பதை போரியல் கற்கைகளுக்கான சர்வதேச நிறுவகம் உறுதிப்படுத்தியிருப்பதாகவும் அமைச்சர் தெரிவித்துள்ளார்.

போரியல் கற்கைகளுக்கான சர்வதேச நிறுவகத்தின் இராணுவ சமநிலை -2007 எனும் அறிக்கையில் விடுதலைப்புலிகளுக்கும் அல்கொய்தா இயக்கத்தினருக்கும் இடையில் ஆயுத பரிமாற்றம் தொடர்பான வணிகத் தொடர்புகள் இருப்பதற்கான சாத்தியம் இருக்கலாம் என தெரிவிக்கப்பட்டுள்ளதாகவும் அமைச்சர் குறிப்பிட்டுள்ளார்.

போரியல் கற்கைகளுக்கான சர்வதேச நிறுவகமே விடுதலைப்புலிகள் வான் வழித்தாக்குதலை நடத்துவதற்கான சக்தியைக் கொண்டிருக்கும் தகவலை முதல் முதலில் பகிரங்கமாக வெளியிட்டிருந்தமை குறிப்பிடத்தக்கது. (அ-6)

இலங்கையில் 25 வீதமான குழந்தைகள் குறைபாசாக்கு நிலையில் அல்லல்

ஐ.ஆர்.ஐ.என்.நிறுவனம் தகவல்

(கொழும்பு)
இலங்கையில் நூற்றுக்கு 25 வீதமான குழந்தைகள் குறைபாசாக்கினால் அல்லலுறுவதாக ஐ.ஆர்.ஐ.என் நிறுவனம் தகவல் வெளியிட்டுள்ளது.

இலங்கைக்கு சிறுவர்களின் வளர்ச்சி மற்றும் எடை ஆகியவற்றை ஒப்பிடும் போது குறைபாசாக்கு நிலையை தெளிவாக புலனாவதாகத் தெரிவிக்கப்படுகிறது. யுத்தத்தினால் பாதிக்கப்பட்டுள்ள பிரதேசங்களைச் சேர்ந்த ஆயிரக்கணக்கான சிறுவர்களுக்கு குறைபாசாக்கினால் பீடிக்கப்பட்டுள்ளதாகக் குறிப்பிடப்படுகிறது.

2006 மற்றும் 2007 ஆம் ஆண்டுக்கான சனத்தொகை மற்றும் சுகாதார ஆய்வுகளின் மூலம் இந்தத் தகவல்கள் வெளியிடப்பட்டுள்ளன. 2000 ஆம் ஆண்டு மேற்க

கொள்ளப்பட்ட ஆய்வு முடிவுகளை விட இந்த நிலைமை சாதகமாகக் காணப்படுகிறது. யாழ்ப்பாணம், கிளிநொச்சி, மன்னார், வவுனியா மற்றும் முல்லைத்தீவு ஆகிய பிரதேசங்களில் இந்த ஆய்வு நடத்தப் படவில்லை எனவும், குறித்த பிரதேசங்களில்

13ஆவது திரைத் தகவல் படை வீரர்களின் மனோநிலையை சீர்குலைக்கும் செயலாகும் டாக்டர் குணதாசா அமரசேகர தெரிவிப்பு

(கொழும்பு)
13ஆவது அரபியல் திருத்தத்தை அமுல்படுத்துவதன் மூலம் உயிரைப் பணயம் வைத்துப் போராட்டத்தை முன்னெடுக்கும் படை வீரர்களின் மனோநிலை சீர்குலைக்கப்படுவதாகத் தேசப்பற்றுடைய தேசிய இயக்கத்தின் தலைவர் டாக்டர் குணதாச

இந்த நிலைமை மேலும் மோசமாக காணப்படக்கூடுமெனத் தெரிவிக்கப்படுகிறது.

குறைபாசாக்கு நிலைமையினால் திருகோணமலை மற்றும் மட்டக்களப்பு மாவட்டங்கள் பாதிக்கப்பட்டுள்ளதாக சுட்டிக்காட்டப்படுகிறது. (அ-6)

ஜானக பெரேராவின் அலுவலகம் மீது தாக்குதல் ; விளம்பரப் பலகைக்கும் சேதம்

பொலிஸார் பக்கச்சார்பாக நடந்து கொள்வதாக புகார்

(கொழும்பு)
தேர்தல் வன்முறைகள் தொடர்பில் பொலிஸார் பக்கச்சார்பாகவே நடந்து கொள்கின்றனர். பொலிஸ் நிலையங்களில் முறைப்பாடுகள் பதியப்படுகின்றபோதிலும் அது குறித்து நீதியான நடவடிக்கைகளை மேற்கொள்வதில்லை என்பது பொலிஸார் தவறியதைக் கொண்டிருக்கின்றனர் என்று வடமத்திய மாகாண சபையின் ஐக்கிய தேசிய கட்சி முதன்மை வேட்பாளர் மேஜர் ஜெனரல் ஜானக பெரேரா தெரிவிக்கின்றார்.

இது குறித்து ஜானக பெரேரா மேலும் சிறுவையில், ஐக்கிய தேசிய கட்சியின் செயற்பாடுகளையும் அதனுடைய கிடைத்துவரும் மக்கள் ஆதரவினையும் பொறுத்துக் கொள்ள முடியாத அரசு தரப்பினர் அடியாட்களையும் குண்டர்களை யும் ஏவி விட்டு எம் மீது தாக்குதல் நடத்துகின்றனர்.

கடந்த ஞாயிற்றுக்கிழமை காலை வேளையில் அனுராத புரத்தில் அமைந்துள்ள எமது காரியாலயத்தின் மீது தாக்குதல் நடத்திய குண்டர்கள் அங்கு வைக்கப்பட்டிருந்த எனது உருவம் பொறித்த விளம்பரப் பலகைக்கும் சேதம் விளைவித்துள்ளனர்.

முன்னாள் முதலமைச்சரும் தற்போதைய ஐக்கிய மக்கள் சுதந்திர முன்னணியின் முதன்மை வேட்பாளருமான பேரட்டி பிரேமலால் திலா நாயக்கவும் அவரது ஆதரவாளர்களும் இவ்வாறான நாசகார தீய செயல்களில் ஈடுபட்டு வருகின்றனர்.

ஜனநாயகத்தை மதிக்கத் தெரியாத அரசு தரப்பு வேட்பாளர்கள் ஐக்கிய தேசிய கட்சி மீது கொண்டுள்ள அச்சத்தின் காரணத்தாலேயே இதனை மேற்கொள்கின்றனர். இது அவர்களின் தொடர்ச்சியான செயற்பாடுகளாக அமைந்துள்ளன. (அ-6)


இலங்கையில் 30 வீதமான நிலப்பரப்பு மண்சரிவு அபாயத்தில்

(கொழும்பு)

இலங்கையில் 30 வீதமான நிலப்பரப்பு மண்சரிவு அபாயத்தை எதிர்நோக்கியுள்ளதாகத் தெரிவிக்கப்படுகிறது. 65ஆயிரம் சதுர கிலோமீற்றரைக் கொண்ட இலங்கையின் மொத்த நிலப்பரப்பில் 20 ஆயிரம் சதுர கிலோமீற்றர் பரப்பில் மண் சரிவு ஏற்படக்கூடிய சாத்தியம் இருப்பதாகத் தேசிய கட்டட நிர்மாண ஆய்வு நிறுவனம் தகவல் வெளியிட்டுள்ளது.

நுவரெலியா, பதுளை, இரத்தினபுரி, மாத்தளை, மாத்தறை, உள்ளிட்ட நாட்டின் பத்து மாவட்டங்களில் மண்சரிவு அபாயம் நிலவுவதாகத் தெரிவிக்கப்படுகிறது. உரிய பொறியியல் ஆலோசனைகளைப் பெற்றுக்கொள்ளாது கட்டடங்களை அமைப்பது மண் சரிவு ஏற்படுவதற்கான பிரதான காரணம் எனச் சுட்டிக்காட்டப்படுகிறது. (அ-5)

நல்லூரான் திருவிடிக்கு இன்று கொடியேற்றம்



கொடியுடைத் திருவிழா குமரனார்க்கே

படியிலாப் பரிபுரப் பாவை நல்லூர் துடியிடை துவந்தரத் தொழும் நகர் தான் வடிவுடை நெடுமதில் வள நல்லூர் கொடியுடைத் திருவிழாக் குமரனார்க்கே
சீவ. சண்முகவடிவேல்

காக்கும் நல்லைப் பெருமானே கொடியினை ஏற்றிவைப்பே!

சுட்புங் கரங்கொண்டு உணைப்போற்றி நின்றல் குறைபாது மூப்பும் பிணியும் எனைவந்து சேருமுன் நீயருள்வாய் நாப்பண் இசைக்கும் அடியார் நடுவுள் அமர்ந்திருக்கும் காக்கும் நல்லைப் பெருமானே கொடியினை ஏற்றிவைப்பே.
கவி மணி கந்த முருகேசதாசனார்.

சிந்தையிலே நினைத்தவனை கொடியிலே ஏற்று

நின்மதி பெருக்கிடவே கொடியினை ஏற்று தண்மதி வடிவழகை சிந்தையிலே போற்று நல்லூர் பதியினிலே என்றுமே இருப்பவனே வீற்று போரின் கொடுமையினை முருகா நீ மாற்று தமிழ்மொழியின் சுவையிற்கு நீயொரு உற்று - உன்னை வணங்கினால் வலம்வருமே நிம்மதிக்காற்று விளைகின்ற தமிழுக்கு நீ யொரு நாற்று சிந்தையிலே நினைத்தவனை கொடியிலே ஏற்று
சா. ஹரிகரன்

தாளிணைகள் பணிந்தோம் தமிழ்க்குலத்தார் விடிவு பெற

தோளில் கிடந்து சுடரும் வேலின் வலிவு என்ன தோகை மயில் வன்மை என்ன துணை என்ன ஆளிவரைப் பங்கு கொண்ட கன்னியர்கள் அருள் என்ன அமரர்குடி வாழுவதைத் தன்மை என்ன - செவ்வேளிவரை வழிபட்ட வேட்குலம் பெற்ற பெருவாழ்வென்ன மேன்மை என்ன தாளிணைகள் பணிந்தோம் தமிழ்க் குலத்தார் விடிவு பெற நல்லூரான் கொடி உயர்ந்த தேறுமாதே
கா. கார்த்திகேசு

தீர்வு தந்து எம்மை ஆள நல்லூரானே கொடியேற்று

தமிழ் வடிவாய் வந்த தமிழ்த் தலைவனே கொடியேற்று தமிழ்க் குடியைக் காக்கின்ற இறைவனாய் கொடியேற்று உமை என்றும் உளம் மறவா உயிரே கொடியேற்று ஓம் என்ற மந்திரத்தின் உணர்வே கொடியேற்று இமைத்திடு முன் எம் கவலை தீர்ப்பவனே கொடியேற்று எழில் மயிலில் பறந்து வந்து ஜயா கொடியேற்று தமிழ்க் கவிதை தனிற் பிறந்த தலைவா கொடியேற்று தமிழ் மக்களுக்கு தீர்வுதர நல்லூரானே கொடியேற்று
காரை எம்.பி. அருளாணந்தன்

நல்லைப் பதம் பணிவோம்!

நல்லைக் குமரனின்ற கொடியேற்றம் நாடொறும் நல்லூரிற் கொண்டாட்டம் அல்லும் பகலுமழகன் கோட்டம் ஆராதித் தருள்பெறும் திருக்கூட்டம் செல்லும் வீதியெல்லாம் நல்லூரினைச் சேர்த்து இணைக்குமெம் விழாவாகும் நல்லைக் குமரன்புகழ் நாமிசைப்போம் நாவிசைத்து நல்லைப்பதம் பணிவோம்.
டானியல் - தேவமதுரை

பெரும் எண்ணிக்கையான பயணிகளை நிர்த்தியாக்கியிருக்கும் மிஹின் எயார்

(கொழும்பு)

குறைந்த செலவில் பயணங்களை மேற்கொள்ள எதிர்பார்த்திருந்த பெரும்எண்ணிக்கையிலான பயணிகளை மிஹின் எயார் நிறுவனம் நிர்த்தியாக்கியுள்ளதாகத் தெரிவிக்கப்படுகிறது.

ஏனைய விமான சேவை நிறுவனங்களுடன் ஒப்பிடும் போது மிகக்குறைந்தளவு கட்டணங்களை அறிவிட்டு வந்த மிஹின் எயார் திவிரைந்த தமது சேவையை இடைநிறுத்திக் கொண்டமை பெரும் ஏமாற்றத்தை அளிப்பதாக பயணிகள் விசனம் தெரிவித்துள்ளனர்.

நிர்வாகத்திற்கு இன்மை; போதிய நிதியின்மை போன்ற காரணிகளினால் மிஹின் எயார் நிறுவனம் நட்டத்தில் இயங்கி வந்ததாகத் தெரிவிக்கப்படுகிறது.

குறிப்பாக மத்திய கிழக்கு நாடுகளில் பணியாற்றும் சாதாரண தொழிலாளர்கள் தமது பயணங்களுக்காக மிஹின் எயார் சேவையை பெரிதும் நம்பியிருந்ததாகக் குறிப்பிடப்படுகிறது.

ஏற்கனவே விமானச் சீட்டுக்களைபதிவு செய்த பயணிகளமற்றும் பயண முகவர் நிலையங்கள் பெரும் சிரமங்களை எதிர்நோக்கி வருவதாகச் சுட்டிக்காட்டப்படுகிறது. (அ-6)

வெள்ளைவானில் வந்து தகராறில் ஈடுபட்ட மெய்ப்பாதுகாவலர்கள் நால்வர் கைது

15ஆம் திகதி வரை விளக்கமறியலில் வைக்குமாறு உத்தரவு

(கொழும்பு)

வெள்ளைவானில் வந்து தெஹிவளை யில் உள்ள ஹோட்டல் ஒன்றில் தகராறில் ஈடுபட்ட அமைச்சரவை பாதுகாப்பு உத்தியோகத்தர்கள் இருவர் உட்பட நால்வர் கொழும்பு குற்றத்தடுப்பு பிரிவினரால் கைது செய்யப்பட்டுள்ளனர். பாதுகாப்பு செயலாளரின் மெய்ப்பாதுகாவலர்கள் என தம்மை அறிமுகப்படுத்திக்கொண்டே இவர்கள் தகராறில் ஈடுபட்டு பொருட்களை சேதப்படுத்தியதுடன் பணத்தையும் கொள்ளையிட்டுச் சென்றதாக முறையிடப்பட்டுள்ளது. இதனையடுத்தே நால்வரும் கைது செய்யப்பட்டுள்ளனர்.

இவ்வாறு கைது செய்யப்பட்டவர்களில் இருவர் அமைச்சுப் பாதுகாப்பு பிரிவைச் சேர்ந்தவர்கள் எனவும் ஏனையவர்கள் எதிர்கட்சி உறுப்பினர்களின் மெய்ப்பாதுகாப்பாளர்கள் எனவும் பொலிஸார் மேற்கொண்ட விசாரணைகளின் போது தெரியவந்ததாக பொலிஸ் உணக பேச்சாளரும் சிரேஷ்ட பொலிஸ் அத்தியட்சகருமாகிய ரஞ்சித் குணசேகர தெரிவித்தார்.

இது தொடர்பில் பொலிஸ் உணக பேச்சாளர் தொடர்ந்தும் கூறியதாவது, கடந்த 29 ஆம் திகதி இரவு 9.55 மணியளவில் பின்பு, பீ.பீ.ஏ-8300 இலக்கவெண்ணை நிறுவன் ஒன்றில் பயணித்த ஆயுததாரிகள் சிலர் தெஹிவளை வாசல் வீதியில் அமைந்துள்ள ஹோட்டல் ஒன்றிற்குச் சென்றுள்ளனர். அங்கு மதுபானமருந்திய அவர்கள் ஹோட்டலில் இருந்த உழியர்களுடன் தகராறில் ஈடுபட்டுள்ளதுடன் அங்கிருந்த பொருட்களையும் சேதப்படுத்தியுள்ளனர். அத்துடன் அங்கிருந்த உழியர்களிடம் துப்பாக்கியைக் காட்டி மிரட்டியுள்ளதுடன் தம்மை பாதுகாப்பு அமைச்சின் செயலாளரின் மெய்ப்பாதுகாவலர்கள் எனவும் தெரிவித்துள்ளனர்.

தவர்கள் எனவும் ஏனைய இருவரில் ஒருவர் ஐக்கிய தேசிய கட்சியின் குருநாகல் மாவட்ட பாராளுமன்ற உறுப்பினர் அகில விராஜ் காரிய வசத்தின் மெய்ப்பாதுகாவலர் எனவும் அடுத்தவர் எதிர்கட்சித் தலைவர் ரணில் விக்கிரம சிங்கவின் மெய்ப்பாதுகாவலர்களில் ஒருவர் எனவும் தெரியவந்துள்ளது.

இவ்வாறு கைது செய்யப்பட்ட நால்வரும் கல்கிசை பிரதான நீதிவான் நீதிமன்றில் ஆஜர்படுத்தப்பட்டதை அடுத்து அவர்களை எதிர்வரும் 15ஆம் திகதி வரையில் விளக்கமறியலில் வைக்குமாறு பிரதான நீதிவான் உத்தரவிட்டுள்ளார்.

சம்பவம் தொடர்பில் ஐக்கிய தேசிய கட்சியின் பாராளுமன்ற உறுப்பினர் அகிலவிராஜ் காரிய வசம் தெரிவித்ததாவது,

எனக்கு தற்போது நான்கு பாதுகாப்பு அதிகாரிகள் உள்ளனர். அவர்கள் அனைவரும் அமைச்சுப் பாதுகாப்புப் பிரிவினரால் தற்காலிகமாக வழங்கப்பட்டவர்களே ஆவர். நானாக விரும்பி அவர்களை பாதுகாப்புக் கடமையில் ஈடுபடுத்திக் கொள்ளவில்லை.

அவர்கள் தமது கடமை முடிந்த பின்னர் மேற்கொள்ளும் தனிப்பட்ட விடயங்களுக்கு நான் பொறுப்பாக முடியாது.

எனவே சம்பவம் தொடர்பில் பொலிஸார் தீவிர விசாரணைகளை மேற்கொள்வதில் எனக்கு எவ்வித முரண்பாடும் கிடையாது என்றார். (அ-6)

ஜெயராஜ் மேம்பாலம் திறப்பு விழாவில் எம்.ரி.வி ஊடகவியலாளர் மீது தாக்குதல்

(கொழும்பு)

களனிப்பகுதியில் ஜெயராஜ் பெர்னான்சு டோபுள்ளே ஞாபகார்த்த மேம்பாலம் ஒன்று பிரதமரினால் திறந்து வைக்கப்பட்ட வேளையில் எம். ரி. வி தொலைக்காட்சியின் இரண்டு ஊடகவியலாளர்கள் தாக்கப்பட்டுள்ளனர்.

அமைச்சர் மேர்வின் சில்வாவின் ஆதரவாளர்களே இவர்களைத் தாக்கியதாகத் தெரிவிக்கப்பட்டுள்ளது.

அமைச்சர் மேர்வின் சில்வாவின் மீறல் சம்பவங்களை ஏனைய ஊடகங்களைக் காட்டிலும் எம். ரி. வி தொலைக்காட்சியே அதிகளவில் பிரசாரப்படுத்தி வருவதால் அவருக்கும்

எம்.ரி. வி நிறுவனத்திற்கும் முரண்பாடுகள் நீடித்து வருகின்றன.

இதன் ஒரு கட்டமாக ஏற்கனவே ஒரு தடவை தமது தொகுதியான களனியில் நடைபெறும் எந்த ஒரு நிகழ்ச்சிக்கும் எம். ரி. வி ஊடகவியலாளர்கள் சமூகமளிக்கக் கூடாது என அமைச்சர் மேர்வின் சில்வா எச்சரிக்கை விடுத்திருந்தமை இங்கு குறிப்பிடத்தக்கது.

மேர்வின் பல்வேறு முறை கோடான சம்பவங்களில் ஈடுபட்டு வருகின்ற போதும் ஜனாதிபதி மஹிந்த ராஜபக்ச அவர் மீது நடவடிக்கை எடுக்கத் தயங்கி வருவது குறித்து சந்தேகங்கள் எழுப்பப்பட்டுள்ளன. (அ-5)

நாய் பூனை விற்பனைக்கு சவுதி அரேபியாவில் தடை



சவுதி அரேபியாவில் நாய்கள், பூனைகள் விற்பனை செய்வதற்கும் அதை 'வோக்கிங்' செல்லும் போது அழைத்துச் செல்வதற்கும் தடை விதிக்கப்பட்டுள்ளது. முஸ்லிம்கள், நாய்கள் மற்றும் பூனைகளைப் புனித மஹ்ரணைகளாகக் கருதுகின்றனர்.

இருப்பினும் வேறு நாடுகளில் இருந்து குடிபெயர்வோர் நாய் மற்றும் பூனைகளைச் செல்லப் பிராணி களாக வளர்க்கின்றனர்.

காலையிலும் மாாலையிலும் வோக்கிங் செல்லும் போது தங்களுடன் நாய்களை அழைத்துச் செல்கின்றனர்.

இதைத் தடுக்க சவுதி பொலிஸார் எவ்வளவு முயற்சிகள் மேற்கொண்டும் பலனில்லை. இதையடுத்து நாய்கள் மற்றும் பூனைகள் விற்பனையையும் அவற்றைத் தங்களுடன் அழைத்துச் செல்வதையும் சட்டபூர்வமாகத் தடை செய்து உத்தரவு பிறப்பிக்கப்பட்டுள்ளது.

ஏற்கனவே மக்கா ஜித்தாவில் இது போன்ற தடை விதிக்கப்பட்டு அது முழுமையாக அமுல்படுத்தப்படவில்லை என தெரிவிக்கப்படுகிறது.

ஆனால் ரியாத்தில் இந்த தடையை முழுமையாக அமுல் படுத்தப் போவதாக பொலிஸார் உறுதி தெரிவித்துள்ளனர். (அ-6)



தெல்லிப்பளை கட்டுவன் புலம் மகாவித்தியாலயத்தில் வருடாந்த கல்வி கண்காட்சியினை பிரதம விருந்தினராக கலந்துகொண்ட வலிகாமம் கல்வி வலய சேவைக்கால ஆசிரியர் ஆலோசகர் ந.துரைராச சிங்கம் நாடவெட்டி திறந்துவைப்பதை படத்தில் காணலாம்.

பாதுகாப்புக் குளறுபடிகள் தொடர்பில் விசாரணை நடத்த ஜனாதிபதி உத்தரவு

(கொழும்பு)

கொழும்பு பண்டார நாயக்க சர்வதேச மாநாட்டு மண்டபத்தில் நடைபெற்ற 15ஆவது சார்க் உச்சி மாநாட்டில் கலந்து கொள்வதற்காக வருகைத்திருந்த அரசுதலைவர்கள் மற்றும் உயர் அதிகாரிகளுக்காக வழங்கப்பட்டிருந்த பாதுகாப்பு நடவடிக்கைகளில் ஏற்பட்ட குளறுபடிகள் தொடர்பில் உடனடியாக விசாரணைகளை மேற்கொண்டு அறிக்கையிடுமாறு ஜனாதிபதி மஹிந்த ராஜபக்ச உரிய அதிகாரிகளுக்கு உத்தரவிட்டுள்ளார். இந்திய பிரதமர் மன்மோகன் சிங் மற்றும் இந்திய தேசிய பாதுகாப்பு ஆலோசகர் கே.என். நாராயணன் மற்றும் சார்க் வலய நாடுகளைச் சேர்ந்த உயர் அதிகாரிகளுக்கு வழங்கப்பட்டிருந்த பாதுகாப்பில் அடிக்கடி குளறுபடிகள் ஏற்பட்டிருந்ததாக ஜனாதிபதியின் கவனத்திற்கு கொண்டுவரப்பட்டதை அடுத்தே இந்த உத்தரவு பிறப்பிக்கப்பட்டுள்ளதாக ஜனாதிபதி செயலக வட்டாரங்களிலிருந்து தெரிய வருகின்றது. அத்துடன் அரசு தலைவர்களின் வாகனப் பவனிக்கு முன்பாக செல்ல வேண்டிய பொலிஸ் மோட்டார் சைக்கிள் பிரிவை சேர்ந்தவர்களில் ஒரு ஜோடியினர் அரசு தலைவர் ஒருவரின் வாகன பவனிக்கு முன்பாக செல்லவில்லை என்றும் குறித்த நேரத்தில் மோட்டார் சைக்கிள் பிரிவை சேர்ந்த ஒரு ஜோடியினர் உணவு உட்கொள்வதற்காக சென்று விட்டதாகவும் முறைப்பாடுபெற்றுச் செய்யப்பட்டுள்ளதாக தெரிவிக்கப்படுகிறது.

15ஆவது சார்க் உச்சி மாநாட்டிற்காக ஏற்பாடு செய்யப்பட்டிருந்த பாதுகாப்பில் குளறுபடிகள் ஏற்பட்டுள்ளதாக தெரிவிக்கப்பட்டுள்ளமை தொடர்பில் உடனடியாக விசாரணைகளை மேற்கொண்டு அறிக்கையிடுமாறு ஜனாதிபதி உரிய தரப்பினருக்கு உத்தரவிட்டுள்ளார். (அ-6)

நாராயணனின் பாதுகாப்பில் ஏற்பட்ட குறைபாடு; விசாரணை நடத்தி காரணத்தைக் கண்டறியுங்கள்

வெளிவிவகார அமைச்சிடம் இந்தியத் தூதரகம் வலியுறுத்து

(கொழும்பு)

கொழும்பில் நடைபெற்ற 15ஆவது சார்க் உச்சி மாநாட்டின் போது இந்திய தேசிய பாதுகாப்பு ஆலோசகர் எம். கே. நாராயணனின் பாதுகாப்பில் ஏற்பட்ட குறைபாடு தொடர்பில் கொழும்பிலுள்ள இந்திய உயர்ஸ்தானிகராலயம் தனது கவலையை வெளிவிவகார அமைச்சரிடம் தெரியப்படுத்தியுள்ளதாகத் தகவல்கள் தெரிவிக்கின்றன. இந்திய தேசிய பாதுகாப்பு ஆலோசகர் எம். கே. நாராயணனுக்கு சார்க் மாநாட்டின் போது விசேட பாதுகாப்பு அளிக்கப்பட வேண்டுமென கொழும்பிலுள்ள இந்திய உயர்ஸ்தானிகராலயம் இலங்கை வெளிவிவகார அமைச்சை கேட்டிருந்தது. இந்நிலையில், கடந்த சனிக்கிழமை 15ஆவது சார்க் உச்சி மாநாட்டின் ஆரம்பப்பைவத்தில் கலந்து கொள்ளச் சென்ற எம். கே. நாராயணனது பாதுகாப்பில் அதிர்ச்சியளிக்கும் வகையிலான குறைபாடு காணப்பட்டது. அன்றைய தினம் நிகழ்வு முடிந்த பண்டாரநாயக்க ஞாபகார்த்த சர்வதேச மாநாட்டு மண்டபத்தின் வாயிலுக்கு வந்த நாராயணன் வெகு நேரம் காத்திருந்த போது அவரது காரோ பாதுகாப்புக்கான வாகன தொடரணியோ வரவில்லை. இதனையடுத்து அவர் வாடகைக்கார் ஒன்றின் மூலம் தான் தங்கியிருந்த ஹோட்டலை, சென்றடைந்துள்ளார். இச்சம்பவம் தொடர்பில் தனது அதிருப்தியையும் கவலையையும் இந்திய உயர்ஸ்தானிகராலயம் இலங்கை வெளிவிவகார அமைச்சரிடம் நேரடியாக தெரியப்படுத்தியுள்ளது.

இந்திய அரசின் பாதுகாப்பு, வெளிவிவகாரம் என்பவற்றில் முக்கிய கொள்கை வகுப்பாளராக உள்ள எம். கே. நாராயணனின் பாதுகாப்பில் ஏற்பட்ட மேற்படி குறைபாடு எமக்கு மிகவும் அதிர்ச்சியளித்துள்ளது. இச்சம்பவம் தொடர்பில் இலங்கை அரசாங்கம் உரிய விசாரணை நடத்தி மேற்படி சம்பவம் ஏற்பட்டதற்கான காரணத்தை கண்டறியுமாறு இந்திய உயர்ஸ்தானிகராலயம் இலங்கை வெளிவிவகார அமைச்சிடம் வலியுறுத்தியுள்ளதாக தெரிவிக்கப்படுகின்றது. (அ-6)

அரைக் கொத்து அரிசி அன்னதானம்,
விடியவிடிய மேளதானம்.

-தமிழ்ப் பழமொழி



வலம்புரி

சார்க் மாநாட்டால் ஏற்பட்ட சாதனை என்ன?

இலங்கையில் சார்க் மாநாட்டை நடத்தி முடித்துவிட்டோம் என்பதை தவிர வேறு எந்தச் சாதனையுமின்றி மாநாடு நிறைவடைந்துள்ளது.

இந்தியப் பிரதமர் மன்மோகன் சிங் உள்ளிட்ட சார்க் நாடுகளின் தலைவர்கள் கொழும்பிற்கு வந்து போனார்கள். அதனால் நாடு பூராகவும் சோதனை நடவடிக்கைகள் தீவிரப்படுத்தப்பட்டு பொதுமக்களுக்கு சொல்லெணாத்த துன்பம் இடைக்கப்பட்டதை தவிர சார்க் மாநாடு எதனையுமே சாதிக்கவில்லை என அடித்துக் கூறலாம்.

சார்க் மாநாடு இடம்பெற்றபோது நாட்டின் பாதுகாப்பற்ற தன்மை நன்கு உணரப்பட்டது. இலங்கை பதற்றமான சூழ்நிலையில் உள்ள நாடு என்பது நிரூபணமாயிற்று.

இந்தியப் பிரதமர் மன்மோகன் சிங் பயணிப்பதற்கு ஏற்பாடு செய்யப்பட்ட கார்ச் சாரதி முதற்கொண்டு எல்லாமே கோணல்மாணலாகிப் போனமை, இலங்கை அரசின் பதற்றமான சூழலையே எடுத்துக் காட்டுவதாகும்.

நாட்டின் ஒரு பகுதி மக்கள் இடம்பெயர்ந்து துன்புறும் வேளையில் -ஒருநேர உணவுக்கு வழியின்றி மர நிழல்களில் தஞ்சமடைந்திருக்கும் போது மாநாடு கூடி மகிழ்வதென்பது இயல்பாகவே சாத்தியப்படமாட்டா.

இந்நியதியே சார்க் மாநாட்டில் எதிரொலித்தது. சார்க் மாநாட்டை நடத்தி இலங்கை ஆபத்தில்லாத நாடென்பதை உலகிற்கு காட்ட முற்பட்டாலும் உண்மைகள் ஒருபோதும் உறங்காதென்ற மெய்ப்பிழை உணரத்தக்கது.

அதேநேரம் இலங்கையில் நிலவும் இனப்பிரச்சினைக்குத் தீர்வு காண்பதாகக் கூறிக் காலம் கடத்தும் செயல், அதனால் இனப்போர் மூண்டு அப்பாவி மக்கள் பலியாவது என்ற அனைத்தும் பாவச் செயலும் இலங்கையில் நிம்மதியேற்படுவதற்கு தடையாகவே அமையும்.

எனவே பொய்யுரைத்து -யுத்தம் நடத்தி -அழிவை ஏற்படுத்தி மக்களை கண்ணீர் வடிக்கச் செய்யும் பாவக் காரியத்தை விடுத்து எல்லாமக்களும் நிம்மதியாக -மகிழ்வாக -இன்புற்று வாழ்தலுக்கான வழிவகைகளை ஆட்சியாளர்கள் காணவேண்டும்.

அதேபோல் படையினரும் படைத்தளபதிகளும் போரை நடத்துவதற்கு முன்னதாக போர் நடத்துவது நியாயமானதா? யாருக்கு எதிராக போர் நடத்துகின்றோம். போரின் இறுதி முடிவு என்ன? கடந்த காலங்களில் போர் நடத்தியதால் ஏற்பட்ட விளைவுகள் எவை? என்பனவற்றை ஆய்ந்து உண்மை நிலைமையை ஆட்சியாளர்களுக்கு எடுத்தியம்பவேண்டும்.

இதைவிடுத்து யுத்தம் புரிந்து மக்களை கொன்றொழித்துவிட்டால் எல்லாம் சரியாகி விடும் என எண்ணுவது மிகப்பெரும் கெடுதியாகும்.

அரசும் படைத்தரப்பும் நீதியுடன் கூடிய ஆட்சியையும், பாதுகாப்பையும் வழங்கும்போது, அங்கு இன ஒற்றுமை தானாகவே உருவாகும். அப்போது சார்க் மாநாடுகள் மக்கள் மனங்களில் நிலைபெறையையும், மகிழ்வைத்தரும், சாதனை புரியும்.

முல்லைத்தீவு, கிளிநொச்சி மாவட்டங்களிலும் விரைவில் நீதிமன்ற செயற்பாடுகள் முன்னெடுக்கப்படும்

மொனராகலையில் பிரதம நீதியரசர் சரத் என் சில்வா

(புதுளை)

நாட்டின் வட பகுதியில் அமைந்துள்ள முல்லைத்தீவு மற்றும் கிளிநொச்சி மாவட்டங்களில் எமது அரசின் நீதிமன்ற செயற்பாடுகள் அதிவிரைவில் முன்னெடுக்கப்படும்.



அதற்கான அபராதம் பிக்கையில் நான்

ஆனால், அப்பயிற்சிகளை மேற்

இருந்து வருகின்றேன். மேலும் நுவரெலியா, கல்முனை நகரங்களிலும் விரைவில் மேல் நீதிமன்றங்கள் நிறமாணிக்கப்படும். அத்துடன், மொனராகலை தோட்டத் தொழிலாளர்களுக்கு பெரும் நன்மை பயக்கும் வகையில் தொழில் நீதிமன்றமொன்றும் நிறுவப்படும். இதற்கான அனைத்து ஏற்பாடுகளையும் முன்னெடுத்து வருகின்றேன்.

இவ்வாறு பிரதம நீதியரசர் சரத் என் சில்வா, மொனராகலை மாகாண மேல் நீதிமன்றத்தினை திறந்து வைத்ததன் பின் நடைபெற்ற நிகழ்வில் பிரதம விருந்தினராகக் கலந்து கொண்டு சிறப்புரையாற்றுகையில் குறிப்பிட்டார்.

பிரதம நீதியரசர் தொடர்ந்து தமது சிறப்புரையில்,

நீதிமன்றங்களில் அதி சிறப்பான சேவைகள் மேற்கொள்ளப்படுவதற்கு நீதிபதிகளுக்கு போதிய பயிற்சிகள் அவசியமாகின்றன.

கொள்ளக்கூடிய வசதி வாய்ப்புக்கள் குறைந்தே காணப்படுகின்றன.

அத்துடன், இப்பயிற்சிகளுக்கென அரசு ஒதுக்கும் நிதியோ இரண்டரை மில்லியன் ரூபாவென்ற குறைந்த தொகையாகும். அத்தகைய குறைபாடுகள், பற்றாக்குறைகள் நிலவிக் கொண்டிருந்த போதிலும் பயிற்சிகளிலோ நீதிமன்ற செயல்பாடுகளிலோ எத்தகைய பின்னடைவுகளும் ஏற்பட்டதில்லை. அப்படியிருந்த போதிலும் நீதிமன்றங்களின் செயற்பாடுகள் வெகு சிறப்பாகவே மேற்கொள்ளப்பட்டுக் கொண்டிருக்கின்றன.

நாட்டின் முல்லைத்தீவு, கிளிநொச்சி பகுதிகள் இரண்டைத் தவிர்த்து வவுனியா, மன்னார், யாழ்ப்பாணம், சாவகச்சேரி போன்ற பகுதிகளிலும் கிழக்கு மாகாணத்திலும் நாட்டின் ஏனைய பகுதிகள் போன்றே நீதிமன்ற செயல்பாடுகள் அதி சிறப்பாக நடைபெற்றுக் கொண்டிருக்கின்றன எனத் தெரிவித்தார்.

(அ-6)

சார்க் மாநாட்டில் சரியான ஆசன ஒதுக்கீடு இல்லை பாராளுமன்றத்தில் ஜ.தே.க. குற்றச்சாட்டு

(கொழும்பு)

பண்டாரநாயக்க சர்வதேச மாநாட்டு மண்டபத்தில் நடைபெற்று முடிவடைந்திருக்கும் 15 ஆவது சார்க் உச்சி மாநாட்டில் கலந்து கொண்ட உள்ளூர் அரசியல் பிரமுகர்களுக்கு அரசாங்கம் சரியான முறையில் ஆசனங்களை ஒதுக்கவில்லை என பிரதான எதிர்க்கட்சியான ஐக்கிய தேசியக்கட்சி குற்றஞ்சாட்டியுள்ளது.

எதிர்க்கட்சித் தலைவர் ரணில் விக்கிரமசிங்க, முன்னாள் ஜனாதிபதி சந்திரிக் கா குமாரதுங்க ஆகியோருக்கு சரியான முறையில் ஆசனங்களை ஒதுக்க அரசாங்கம் தவறிவிட்டதாகவும் அவர்களுக்கு முன் வரிசை ஆசனங்களில் இடம் ஒதுக்கப்பட்டிருக்கவில்லை எனவும் ஐக்கிய தேசியக் கட்சியின் பாராளுமன்ற உறுப்பினர் தயா சிறி ஜெயசேகர நேற்று பாராளுமன்றத்தில் கூறினார்.

ரணில் விக்கிரமசிங்கவுக்கு நான்காம் வரிசையில் ஆசனங்கள் ஒதுக்கப் பட்டிருப்பது சிலாபம் கடற்கரைப் பிரதேசத்தில்

வெடிபொருட்கள் மீட்பு

(கொழும்பு)

சிலாபம் கருக்குப்பனைக் கடற்கரைப் பிரதேசத்தில் மறைத்து வைக்கப்பட்டிருந்த வெடிப்பொருள் தொகுதியொன்று மீட்கப்பட்டுள்ளது.

ரி. என். ரி. ரக வெடிபொருட்கள், இராணுவச் சீருடைகள், 100 துப்பாக்கி ரவைகள் உள்ளிட்ட பல ஆயுதங்களைக் கொழும்புப் பொலிஸார் கைப்பற்றியுள்ளனர்.

மிக நுட்பமான முறையில் கடற்கரைப் பிரதேசத்தில் குறித்த வெடிப் பொருட்கள் மறைத்து வைக்கப்பட்டிருந்ததாகத் தெரிவிக்கப்படுகிறது.

கொழும்பிற்கு எடுத்துச் செல்லத்தயார் நிலையில் குறித்த பொருட்கள் காணப்பட்டதாகப் பொலிஸார் சந்தேகம் வெளியிட்டுள்ளனர். (அ-5)

விடைத்தாள் திருத்தும் பணிக்கு விண்ணப்பத் திகதி நீடிப்பு

(கொழும்பு)

க.பொ.த. உயர்தரப்பரீட்சை விடைத்தாள்களை திருத்தும் பணிகளுக்கு ஆசிரியர்கள் விண்ணப்பம் அனுப்புவதற்கான கடைசித் திகதி வெள்ளிக் கிழமை வரை நீடிக்கப்பட்டு இருப்பதாக பரீட்சைகள் ஆணையாளர் நாயகம் தெரிவித்துள்ளார்.

மாதிரி விண்ணப்பம் படிவங்கள் சகல பாடசாலைகளுக்கும் அனுப்பி வைக்கப்பட்டுள்ளதாகவும் ஆணையாளர் மேலும் தெரிவித்துள்ளார். (அ)

பட்டமையானது அவருக்குரிய ராஜதந்திர மரியாதையைச் செலுத்த அரசாங்கம் தவறியிருப்பதை வெளிக்காட்டியிருப்பதாக குறிப்பிட்ட அவர் அவ்வாறு உரிய மரியாதை வழங்காவிட்டால் எதிர்காலத்தில் அரசாங்கத்தின் எந்தவித நிகழ்வுகளிலும் கலந்துகொள்வதை தவிர்க்கப்போவதாக தெரிவித்தார்.

இதற்குப் பதிலளித்த வெளிவிவகார அமைச்சர் ரோஹித்த பொகெல்லாகம கடந்த 1996 ஆம் ஆண்டு தயாரித்த பிரகடனத்திற்கு அமையவே சார்க் மாநாட்டில் கலந்துகொள்பவர்களுக்கான ஆசனங்கள் ஒதுக்கப்படும் எனக் கூறினார். அதன் படி ஜனாதிபதி பிரதமர், சபாநாயகர், நீதியரசர், அமைச்சரவை அமைச்சர்கள், எதிர்க்கட்சித் தலைவர்

என்ற ஒழுங்கிலேயே ஆசனங்கள் ஒதுக்கப்படும் எனவும் அமைச்சரவையில் 50 அமைச்சர்கள் வருகை தந்திருந்தால் நான்காவது வரிசையிலேயே எதிர்க்கட்சி தலைவருக்கு ஆசனம் ஒதுக்கவேண்டி ஏற்பட்டதாகவும் கூறினார்.

இதனைத்தொடர்ந்து உரையாற்றிய எதிர்க்கட்சித் தலைவர் ரணில் விக்கிரமசிங்க தனக்குரிய ஆசனம் ஒதுக்காமையால் தான் சங்கடத்திற்குள்ளானதாகக் கூறினார்.

முன்னாள் ஜனாதிபதி சந்திரிகா குமாரதுங்கவும் ஆசனமின்றி அங்கும் இங்கும் ஆசனம் தேடி அலைந்தாகவும் ரணில் விக்கிரமசிங்க பாராளுமன்றத்தில் தெரிவித்தார்.

(அ-6)

சார்க் மாநாட்டை பகிஷ்கரிக்குமாறு எந்த வேண்டுகோளையும் விடுக்கவில்லை ஐந்து ஊடக அமைப்புகள் இணைந்து அறிக்கை

(கொழும்பு)

கொழும்பில் நடைபெற்ற 15 ஆவது சார்க் மாநாட்டில் செய்திகளைத் திரட்டுவதை பகிஷ்கரிக்கும்படி எமது ஊடக அமைப்புகள் கோரிக்கை விடுத்ததாக அரசு ஊடகங்கள் உட்பட பல்வேறு தரப்புகள் மூலம் மேற்கொள்ளப்பட்ட பிரசாரம் அப்பட்டமான பொய்யாகும் என ஐந்து ஊடக அமைப்புகள் இணைந்து தெரிவித்துள்ளன.

இது தொடர்பாக 5 ஊடக அமைப்புகள் இணைந்து வெளியிட்டுள்ள அறிக்கையில் மேலும் தெரிவிக்கப்பட்டுள்ள

தாவது, தலைவர்கள் கலந்து கொண்ட 15 ஆவது சார்க் மாநாட்டை பகிஷ்கரிக்கும்படி ஊடக வியலாளர்களுக்கு கோரிக்கை விட எமது அமைப்புகளுக்கு எதுவித தேவையும் இருக்கவில்லை.

இது போன்ற செய்திகள் மூலம் பொய்ப் பிரசாரங்களை மேற்கொண்ட வர்களின் வங்குரோத்துத் தன்மையையே எடுத்துக் காட்டுகின்றது. இது போன்ற பொய்யான மற்றும் உறுதிப்படுத்தப்படாத பிரசாரங்களுக்கு ஏமாற வேண்டாமென எமது அமைப்புகள் சகல தரப்பினரிடமும் கேட்டுக் கொள்கின்றது. (அ-6)

தொரிந்த கதையும்

ஓலைச் சுவடிகள் 72

தொரியாத அர்த்தமும்

நம்பிக்கைகளும் ஆசாரங்களும்

இடிமின்னல் உள்ளபோது இரும்பை முற்றத்தில் போடலாமா?

இயற்கையுடன் போராடி முன்னேறிய மனித வாழ்க்கை நிலை கொள்ளுவதற்கு தேவையான அறிவை சுயமாக தேடிக்கொண்டனர் அன்றைய மனிதர். இயற்கையின் தப்புத்தாளங்களையும் அபஸ்வரங்களையும் கண்டறியும் திறன் பெற்றிருந்த நம்முன்னோர்கள் இரும்பின் காந்த சக்தியால் மின்னலின் மின் அலைகள் விரைவாக ஈர்க்கப்படும் என்பதால் இடிமின்னல் உள்ள போது இரும்பை முற்றத்தில் போடவேண்டும் என்று உபதேசித்திருந்தனர். ஆனால் அவர்களில் எத்தனை பேர் அதன் விஞ்ஞான இரகசியத்தைப் புரிந்துகொண்டிருந்தனர் என்பது கேள்விக்குறியே!

தரம் -5 புலமைப்பரிசில்



பயிற்சி வினாத்தாள்

12



பகுதி -I

நேரம் - 45 நிமிடம்

வலம்புரி ஆசிரியர் குழு

பின்வரும் பந்தியை வாசித்த பின் 1-3 வரையிலான வினாக்களுக்கு விடையளிக்குக.

குசபாலன் என்பவர் நெல்லையாறு கிராமத்தில் வசிப்பவர் அங்கிருந்த கிழக்கு நோக்கி யதாக 20 கிலோமீற்றர் தொலைவில் நாசர்புரம் என்ற கிராமம் அமைந்துள்ளது. நாசர்புரத்திலிருந்து நேராக 12 கிலோமீற்றர் வடக்கே மாந்தோப்புக்கிராமமும் நெல்லையாறு கிராமத்தில் இருந்து வடக்கே 12 கிலோமீற்றர் தூரத்தில் தோடையாறு கிராமமும் அமைந்துள்ளது. மேலுள்ள தகவல்களின் படி.

01) மிக சரியாக அமைந்துள்ள கூற்று

- 1.தோடையாறு கிராமத்துக்கு கிழக்குத் திசையில் மாந்தோப்பு அமைந்துள்ளது
- 2.நெல்லையாற்றுக்கு மிக அருகில் நாசர்புரம் அமைந்துள்ளது.
- 3.மாந்தோப்பு கிராமத்துக்கு வடக்கே நெல்லையாறு அமைந்துள்ளது.

02) தவறாக அமைந்துள்ள கூற்று எது?

- 1.நெல்லையாறு கிராமத்துக்கு மிக அண்மையில் தோடையாறு கிராமம் அமைந்துள்ளது.
- 2.தோடையாறு கிராமத்துக்கு 20 கிலோமீற்றர் கிழக்குத் திசையில் மாந்தோப்பு அமைந்துள்ளது.
- 3.நெல்லையாறு கிராமத்தின் இரு பக்கங்களிலும் சம சதுரங்களில் தோடையாறு கிராமமும் மாந்தோப்பு கிராமமும் அமைந்துள்ளது.

03)நாசர்புரம் கிராமத்துக்கு மிக அண்மையிலிருப்பது.

- 1.நெல்லையாறு கிராமமாகும்
- 2.மாந்தோப்பு கிராமமாகும்
- 3.தோடையாறு கிராமமாகும்.

பின்வரும் வாக்கியங்கள் ஒவ்வொன்றிலும் ஒவ்வொரு பிராணியின் பெயர் மறைந்துள்ளது. அதைக் கண்டுபிடித்து பிராணியின் பெயரை எதிரே உள்ள புள்ளிக்கோட்டில் எழுதுக.

04) பனை நாரைக் கொண்டு கூடை இழைக்கலாம்

05) ஆற்றில் விழுந்தவளைக் கரை சேர்த்தனர்.....

06) நாட்டில் சமாதானம் ஏற்பட முயல்கின்றனர்.....

கீழ் வரும் வாக்கியங்களுக்கு பொருத்தமான மரபுத் தொடர்பைக் குறிக்கும் சொல்லின் கீழ் கீறிடுக.

07) குழந்தைநித்திரையில் இருந்து விழித்தது.

- 1.கண் முடியது
- 2.கண் மலர்ந்தது
- 3.கண் காட்டியது

08)எழுதுவதற்கு பென்சில் இல்லாது இருந்த ரவிக்கு குமரன்

- 1.கை காட்டினான்
- 2.கை நீட்டினான்
- 3.கை கொடுத்தான்

9-11 வரையான வினாக்கள் ஒவ்வொன்றிலும் ஆரம்பம் முதல் இறுதி வரையான 5 நிலைகளைப் படிமுறையில் காட்டும் ஒரு விடையுள்ளது. அவ் விடையினைத் தெரிந்து அதன் இலக்கத்தை முன்னால் உள்ள புள்ளிக் கோட்டில் எழுதுக.

- 09) 1.காய், 2.விதை, 3.காய், 4.கன்று, 5.விதை, 6.கன்று, 7.மரம், 8.மரம், 9.மரம், 10.கன்று, 11.விதை, 12.கன்று (.....)
- 10) 1.இரண்டு, 2.ஒன்று, 3.ஐந்து, 4.நான்கு, 5.மூன்று, 6.பத்து, 7.பத்தினைந்து, 8.பத்து, 9.இருபத்து, 10.இருபத்தைந்து (.....)
- 11) 1.காலை, 2.மத்தியானம், 3.இரவு, 4.மத்தியானம், 5.மாலை, 6.காலை, 7.மாலை, 8.இரவு, 9.நள்ளிரவு, 10.நள்ளிரவு, 11.மாலை, 12.மத்தியானம் (.....)

12-17 வரையான வினாக்களின் வெற்றிடங்களுக்கு நன்கு பொருந்தக் கூடிய சொல்லின் கீழ் கீறிடுக.

அந்த அருவியோடும் 12.ஓசை காதுக்கு13.....

மனதுக்கு14..... கொடுத்தது.

- 12) 1.சுரசர 2.தகதக 3.சலசல 13) 1.இரைச்சலையும் 2.இனிமையையும் 3.பயத்தையும் 14) 1.ஆபத்தையும் 2.நன்மையையும் 3.மகிழ்ச்சியையும்



பாடசாலையின் முன்னுள்ள விதியை

15)கடந்த16).....ஒருவன்

17)மோதிக் கீழே விழுந்தான்.

- 15) 1.பாதசாரிக்கடவையில் 2.குறுக்காக 3.ஒட்டத்தில் 16)1பாலன் 2மாணவன் 3 சிறுவன் 17) 1.மாட்டில் 2.வாகனத்தில் 3.விமானத்தில்

இல 18-20 வரையிலான வினாக்களில் தரப்பட்ட நான்கு உருக்களில் மூன்று ஏதோ ஒருவகையில் தொடர்புடையன. இதில் பொருத்தமற்ற உரு குறிக்கும் எழுத்து எது?



A B C D

மிகச் சரியான விடையைத் தெரிவு செய்க.

21) தாவரம் ஒன்றிலிருந்து பெறப்படும் உற்பத்திப் பொருள் அல்லாதது எது?

- 1.இறப்பர் பந்து 2.சமையற் பாத்திரம் 3.ஓலைப்பாய்

22)உலோகத்தாலான பொருள் அல்லாதது எது?

- 1.குத்துவிளக்கு 2.திரைச்சேலைங் 3.ஓலைப்பாய்



23) குழு விளையாட்டு அல்லாதது எது?

- 1.குறுந்தூர ஓட்டம் 2.காற்பந்து 3.கிரிக்கெற்



24)சைக்கிள் ஒன்றை இயக்கத் தேவையானது எது?

- 1.மனித சக்தி 2.பெற்றோல் 3.மின்சக்தி

25-26ஆம் வினாக்களின் உருக்களை அவதானித்து நான்காவது உருவின் வெற்றிடங்களை நிரப்புக.



விடுபட்ட பெட்டியில் சரியான இலக்கம் யாது?





இடைவெளிக்குப் பொருத்தமான சொல்லைத் தெரிந்து அதன் கீழ்க் கீறிடுக.


29) வானத்தில் பறந்து கொண்டிருந்த..... (வெளவால், கோழி, பருந்து) ஒன்று திடீரென்று கீழிறங்கியது.

30)அது கோழிக்குஞ்சைக் கௌவிக் கொண்டு மீண்டும் (காட்டில், வானத்தில், சுவட்டில்) பறந்தது

வெற்றிடத்துக்கு வரவேண்டிய உரு எது?



வகுப்பு ஒன்றில் அன்னாசி, பப்பாசி, மாம்பழம் ஆகியவற்றை விரும்பும் மாணவர்களின் எண்ணிக்கை பின்வருமாறு காட்டப்பட்டுள்ளது.



- 33) அன்னாசிப் பழத்தை விரும்புவவர்கள் எத்தனை பேர்? 1) 4 பேர் 2)10பேர் 3)12 பேர்
34) பப்பாசிப்பழத்தையும் மாம்பழத்தையும் மட்டும் விரும்புவவர்கள் எத்தனை பேர்? 1) 2பேர் 2)7பேர் 3) 3பேர்

35) மூவகைப் பழங்களையும் விரும்புவவர்கள் எத்தனை பேர்? 1) 2பேர் 2) 10 பேர் 3) 14 பேர்


சரியான விடையைத் தெரிவு செய்க.

36) Aயின் விலை Bயின் விலையை விடக் குறைவாகும் Cயின் விலையை விட Bயின் விலை அதிகமாகும் எனின் விலை கூடியது எது? 1) A 2) B 3) C

37) கிரிஜா அவளுடைய 10ஆவது பிறந்த நாளை 5 வருடங்களுக்கு முன் கொண்டாடினாள் அப்போது அவளது தம்பிக்கு வயது 3ஆகும் இப்போது தம்பியின் வயது என்ன? 1.15 2) 8 3) 7

38) வரிசையொன்றில் இறுதியிலிருந்து மூன்றாவது ஆளாக அமலா நின்றுருந்தாள் அவளுக்கு முன்னால் முதலிலிருந்து 15வதாக சுகுணா நின்றுருந்தாள். வரிசையில் நின்றுருந்தவர்கள் எத்தனை பேர்? 1) 16பேர் 2)17,பேர் 3)18 பேர்

39ஆம் 40ஆம் வினாக்களுக்காக தரப்பட்டுள்ள உருவை அவதானிக்க



- 39) உருவில் உள்ள முக்கோணங்களின் எண்ணிக்கை யாது? 1) 12 2) 14 3) 16
40)உருவில் உள்ள செவ்வகங்களின் எண்ணிக்கை யாது? 1) 9 2) 4 3) 6

டென்னிஸ் உலகில் நம்பர் - 1 நோக்கி நடால்; பின்தள்ளப்படுகிறார் பெடரர்

(சின்சினாட்டி)

டென்னிஸ் உலகின் நம்பர் - 1 வீரர் என்ற அந்தஸ்தை ரபேல் நடால் பெறுகிறார்.

மிக நீண்ட காலமாக முதலிடத்தில் இருந்த ரோஜர் பெடரர் இரண்டாம் இடத்திற்கு தள்ளப்படுகிறார்.

அமெரிக்காவின் சின்சினாட்டி நகரில் சர்வதேச அளவில் முன்னணி வீரர்கள் கலந்து கொள்ளும் டென்னிஸ் தொடர் நடக்கிறது.

இதில் கோப்பையை நடால் வென்றால் டென்னிஸ் உலகின் நம்பர்-1 வீரர் என்ற இடத்தை கைப்பற்ற அதிக வாய்ப்புக்கள் இருந்தன.

அதேநேரம் தொடர்ந்து 235 வாரங்க

ளாக முதலிடத்தில் இருந்து வரும் பெடரர் அவ்வளவு எளிதாக விட்டுத் தரமாட்டார் என எதிர்பார்க்கப்பட்டது.

எதிர்பாராத விதமாக பெடரர் 3-வது சுற்றில் தரவரிசையில் 16-வது இடத்தில் இருந்த வீரரிடம் எளிதாக வீழ்ந்தார்.

போகோவிச் வெற்றி

நேற்று முன்தினம் நடந்த அரையிறுதியில் ஸ்பெயினின் நடால், செர்பியாவின் போகோவிச்சை எதிர்கொண்டார்.

இதில் அபார ஆட்டத்தை வெளிப்படுத்திய போகோவிச் 6:1, 7:5 என்ற செட் கணக்கில் நடாரை அதிர்ச்சித் தோல்வியடையச் செய்து இறுதிப்போட்டிக்கு தகுதிபெற்றார்.

தொடர்ந்து 3 மாதங்களாக 32 போட்டிகளில் வென்று வந்த நடால் இந்தத் தோல்வியால் ஏமாற்றம் அடைந்துள்ளார். ஆனால் முதல் இடத்தைப் பிடிக்கவேண்டும் என்ற அவரது நோக்கம் நிறைவேறியுள்ளது.

சின்சினாட்டித் தொடரில் கோப்பை வென்றிருந்தால் நடால் நம்பர் - 1 இடத்தை பிடித்திருப்பார்.

அரையிறுதியில் தோற்றதன் மூலம் வரும் ஓகஸ்ட் 18 வரை காத்திருக்க வேண்டியுள்ளது.

சீன ஒலிம்பிக்கில் நடால் வென்றாலும், தோற்றாலும் முதலிடத்தை பெற இருக்கிறார். (5)

100 சதங்கள் பெற்றார் மார்க் ராம்பிரகாஷ்

முதல்தர கிரிக்கெட் வரலாற்றில் 100 சதங்களைப் பெற்ற 25-வது வீரராக இங்கிலாந்தில் மார்க் ராம்பிரகாஷ் சாதனை படைத்தார்.

இங்கிலாந்தின் சரே அணிக்காக விளையாடி வரும் ராம்பிரகாஷ் யொக்ஷயர் அணியுடனான நான்கு நாள் போட்டியில் ஆட்டமிழக்காது 112 ஓட்டங்களை பெற்றதன் மூலம் இந்த அரிய சாதனையைப் படைத்தார்.

1998 ஆம் ஆண்டு இங்கிலாந்தின் கிராம் ஹிக் முதல்தர போட்டிகளில் 100 சதங்களைப் பெற்றதன் பின்னர் இவ்வாறான சாதனை படைக்கும் முதல் வீரர் ராம்பிரகாஷ் ஆவார்.

இதற்கு முன்னர் இந்த சாதனையை படைத்தோருள் அவுஸ்திரேலியாவின் ஜாம் பவான் சேர் பொன் பிரெட்மன், டானிஸ் கம்ப்டன் மற்றும் வில்லி ஹம்மன்ட் ஆகியோரும் உள்ளடங்குகின்றனர்.

38 வயதான ராம்பிரகாஷ் 1987 ஆம் ஆண்டு தனது முதல்தர கிரிக்கெட்டை ஆரம்பித்தார். அவர் இதுவரை மொத்தமாக 410 முதல்தர போட்டிகளில் விளையாடி 31 ஆயிரத்து 265 ஓட்டங்களைக் குவித்துள்ளார். (5)

08.08.08, 08:08:08 சீன ஒலிம்பிக் தகவல்கள்

உலகமே ஆவலுடன் எதிர்பார்க்கும் ஒலிம்பிக் போட்டிகள் சீனத் தலைநகர் பீஜிங்கில் கோலாகலமாக ஆரம்பமாகவிருக்கின்றது.


எண் எட்டைக் கண்பால் பலருக்கு அலர்ஜி. ஆனால் இந்த ஒலிம்பிக் போட்டி ஆரம்பமாகும் நாள் மற்றும் நேரம் அனைத்திலும் எட்டுத்தான்.

2008 ஆம் ஆண்டின் 8-வது மாதமான ஓகஸ்டில், 8ஆம் நாள் சீன நேரப்படி இரவு 8 மணி 8 நிமிடம் 8 விநாடிக்கு நவனல் போட்டி நெஸ்ட் (பறவைக் கூடு வடிவில் அமைந்தது) ஸ்ரேடியத்தில் ஒலிம்பிக் போட்டிகள் ஆரம்பமாகின்றது.

நூறு ஆண்டுகளுக்கு ஒரு முறை மட்டுமே வரும் இந்த திகதி மற்றும் விநாடியில் ஒலிம்பிக் போட்டிகள் ஆரம்பமாகவில்லை- சீன அரசும் ஒலிம்பிக் குழுவினரும் பெருமை கொள்கின்றனர்.

சீன அரசு எட்டுக் கட்டளைகளை பிறப்பித்துள்ளது. அதன் படி வெளிநாட்டில் இருந்து வரும் சுற்றுலாப் பயணிகளிடம் கீழ்க்கண்ட எட்டு விடயங்களை யாரும் கேட்கக்கூடாது.

அவை வயது, சம்பளம், காதல் வாழ்க்கை, உடல்நலம், மொத்த வருமானம்,



நம்மவரைப்போன்று நாள் நட்சத்திரங்களை சீனர்களும் பார்க்கக்கூடியவர்கள். ஒலிம்பிக் ஆரம்பநாளில் உள்ள குறைதான் திபெத் பிரச்சினை உள்ளிட்ட இதுவரை

வலம்புரியின்

ஒலிம்பிக் உலா

Beijing 2008

08 நாள்

அரசியல் கருத்துக்கள், ஆன்மீக ஈடுபாடு, தனிப்பட்ட விடயங்கள் ஏற்பட்ட எல்லாப் பிரச்சினைக்கும் காரணம் என்கிறார்கள் விமர்சகர்கள்.

அமெரிக்க நீச்சல் வீராங்கனை ஒலிம்பிக்கில் இருந்து நீக்கம்

(பீஜிங்)

உணக்கமருந்து சோதனையில் சிக்கிய அமெரிக்க உலக சாதனை நீச்சல் வீராங்கனை ஜெசிகா, பீஜிங் ஒலிம்பிக்கில் இருந்து நீக்கப்பட்டுள்ளார்.

சீனத் தலைநகர் பீஜிங்கில் வருகிற 8 ஆம் திகதி ஒலிம்பிக் போட்டி ஆரம்பமாகிறது.

2 வார காலம் நடைபெறும் இந்த ஒலிம்பிக் திருவிழாவில் புதக்கப்பட்டியலில் அமெரிக்கா ஆதிக்கம் செலுத்தும் என்று எதிர்பார்க்கப்படுகிறது.

இந்த நிலையில் அமெரிக்க அணிக்கு சற்று பின்னடைவாக உலக சாதனை நீச்சல் வீராங்கனை ஜெசிகா போட்டியில் பங்கேற்க முடியாத நிலை ஏற்பட்டுள்ளது.

21 வயதான ஜெசிகா பீஜிங் ஒலிம்பிக்கில் 100 மீற்றர் பிரஸ்டிரோக் மற்றும் 50 மீற்றர் பட்டப்பினை ஆகிய நீச்சல் பிரிவுகளில் பங்கேற்கத் தகுதி பெற்றிருந்தார்.

ஜெசிகாவுக்கு கடந்த மாதம் உணக்கமருந்து சோதனை நடந்தது. இந்த சோதனை முடிபுகள் தற்போது வெளியாகியுள்ளன.

இதில் அவர் தடை செய்யப்பட்ட கிளென் புடெரோ என்ற உணக்கமருந்தை பயன்படுத்தியுள்ளமை தெரியவந்துள்ளது.

இந்த முடிபை அவரும் ஏற்றுக்கொண்டு விட்டார். இதைத் தொடர்ந்து அமெரிக்க ஒலிம்பிக் அணியிலிருந்து ஜெசிக்கா நீக்கப்பட்டுள்ளார்.

உணக்கமருந்து சோதனையில் சிக்கியிருப்பதால் அவருக்கு 2 ஆண்டுகள் விளையாடத் தடை விதிக்கப்படும்.

இதன் மூலம் ஒலிம்பிக்கில் பங்கேற்க வேண்டும் என்ற அவரது கனவு தகர்ந்துபோய் விட்டது. இருப்பினும் 2012 ஆம் ஆண்டு ஒலிம்பிக் போட்டியின் மூலம் அவரது கனவு நிறைவேறும் என்று அமெரிக்க நீச்சல் பிரிவின் நிர்வாக இயக்குநர் சக்வெயில் ஹஸ் கூறினார்.

ஜெசிகா 100 மீற்றர் பிரஸ்டிரோக்கில் உலக சாதனை படைத்தவர்.

மேலும் 50 மீற்றர் பிரிவுகளில் உலக சாதனை தற்போது அவரது வசம் இருப்பது குறிப்பிடத்தக்கது.

தால் போட்டிக்கு ஐ லவ் திபெத் என்ற ரிசேட்டை அணிவார்கள் என்று கருதி இந்த தடை ஒலிம்பிக்கின் உற்சாகத்தை யாரும் குறைக்க முடியாது.

இருந்தாலும் அதன் குதுகலத்திற்கு சிறு தடைக்கல்லாக அரசின் அணுகுமுறைகள் அமைந்துள்ளன என்று விமர்சகர்கள் குற்றஞ்சாட்டுகின்றனர்.

அரசு எதிர்ப்பாளர்கள் பலர் தற்போது சிறைகளில் உள்ளனர்.

அரசுக்கு எதிராக கோஷம் போட்டு கொடி பிடித்தால் கடும நடவடிக்கை என்பதால் ஒலிம்பிக் போட்டிகளுக்கு பின்னே ஓர் அசாதாரண அமைதி நிலவுகிறது.

இப்போதுள்ள பாதுகாப்பு கெடுபிடிக்களை மீறி யாரும் போராட்டம் நடத்த முடியாது.

முன்பு எப்போதையும் விட இப்போது நடைபெறும் ஒலிம்பிக் போட்டிகள் நடைபெறும் அரங்குகள், மிக அற்புதமாக வடிவமைக்கப்பட்டுள்ளன.

பறவைக் கூடு வடிவில் அமைந்துள்ள நவனல் ஸ்ரேடியத்தை சீன ஒலியர் அய்வைவி வரைந்து கொடுத்தார். காசித்தில் இருந்த ஒலியத்தை கட்டடக் கலையாக மாற்றிய பெருமை சுவிட்சர்லாந்தைச் சேர்ந்த

அரசுக்கும் ஆட்சியாளர்களுக்கும் எதிராக கோஷம் போடுவது, கொள்கைகளை விமர்சிப்பது எல்லாம் மேற்கத்தைய நாடுகள் மற்றும் அமெரிக்காவில் சகஜம். அதை அரசியல்வாதிகளும் சகித்துக்கொள்வார்கள்.

ஆனால் சீனாவைப் பொறுத்தவரை எந்த ஒரு சிறு எதிர்ப்பும் வெளிப்படையாகத் தெரியக்கூடாது என்றும் அவ்வாறு ஏதாவது நடந்தால் அது அரசுக்கு பெரும் அவமானம் என்றும் கருதுகிறது.

இதனால்தான் சிறு உடை விடயத்தில் கூட பெரிய கட்டுப்பாடுகளை விதித்துள்ளது. ஐ லவ் சீனா எனும் ரிசேட்டை அணிந்



தால் போட்டிக்கு ஐ லவ் திபெத் என்ற ரிசேட்டை அணிவார்கள் என்று கருதி இந்த தடை ஒலிம்பிக்கின் உற்சாகத்தை யாரும் குறைக்க முடியாது.

இருந்தாலும் அதன் குதுகலத்திற்கு சிறு தடைக்கல்லாக அரசின் அணுகுமுறைகள் அமைந்துள்ளன என்று விமர்சகர்கள் குற்றஞ்சாட்டுகின்றனர்.

அரசு எதிர்ப்பாளர்கள் பலர் தற்போது சிறைகளில் உள்ளனர்.

அரசுக்கு எதிராக கோஷம் போட்டு கொடி பிடித்தால் கடும நடவடிக்கை என்பதால் ஒலிம்பிக் போட்டிகளுக்கு பின்னே ஓர் அசாதாரண அமைதி நிலவுகிறது.

இப்போதுள்ள பாதுகாப்பு கெடுபிடிக்களை மீறி யாரும் போராட்டம் நடத்த முடியாது.

முன்பு எப்போதையும் விட இப்போது நடைபெறும் ஒலிம்பிக் போட்டிகள் நடைபெறும் அரங்குகள், மிக அற்புதமாக வடிவமைக்கப்பட்டுள்ளன.

பறவைக் கூடு வடிவில் அமைந்துள்ள நவனல் ஸ்ரேடியத்தை சீன ஒலியர் அய்வைவி வரைந்து கொடுத்தார். காசித்தில் இருந்த ஒலியத்தை கட்டடக் கலையாக மாற்றிய பெருமை சுவிட்சர்லாந்தைச் சேர்ந்த

அரசுக்கும் ஆட்சியாளர்களுக்கும் எதிராக கோஷம் போடுவது, கொள்கைகளை விமர்சிப்பது எல்லாம் மேற்கத்தைய நாடுகள் மற்றும் அமெரிக்காவில் சகஜம். அதை அரசியல்வாதிகளும் சகித்துக்கொள்வார்கள்.

ஆனால் சீனாவைப் பொறுத்தவரை எந்த ஒரு சிறு எதிர்ப்பும் வெளிப்படையாகத் தெரியக்கூடாது என்றும் அவ்வாறு ஏதாவது நடந்தால் அது அரசுக்கு பெரும் அவமானம் என்றும் கருதுகிறது.

இதனால்தான் சிறு உடை விடயத்தில் கூட பெரிய கட்டுப்பாடுகளை விதித்துள்ளது. ஐ லவ் சீனா எனும் ரிசேட்டை அணிந்

தங்கம் பெறும் தங்கங்கள்

ஒலிம்பிக் தொடரில் புதக்கம் வெல்வதே ஒவ்வொரு விளையாட்டு வீரரின் இலட்சியமாக இருக்கும். நான்கு ஆண்டுகளுக்கு ஒருமுறைதான் வாய்ப்புக் கிடைக்கும் என்பதால் நூறு சதவீத திறமை காட்டினால் மட்டுமே அதுவரை செய்த பயிற்சிகளுக்கு பலன் கிடைக்கும்.

ஒவ்வொரு தொடருக்கும் முன்பாக சில வீரர்கள் மீது அதிக எதிர்பார்ப்பு ஏற்படும். பீஜிங் ஒலிம்பிக்கில் சாதிக்கக் காத்திருக்கும் வீரர்களைப் பற்றிய ஒரு சிறுபார்வை.

மைக்கெல் பெல்ப்ஸ்

நீச்சல் உலகின் பல சாதனைகளை தன்வசம் வைத்திருப்பவர்தான் அமெரிக்காவின் மைக்கெல்பெல்ப்ஸ். 2004 இல் நடந்த ஏதென்ஸ் ஒலிம்பிக்கில் நீச்சல் போட்டிகளில் இவர் புதக்கம் வெல்லாத பிரிவே இல்லை என்று சொல்லும் அளவுக்கு சிறப்பாகச் செயற்பட்டார். 6 தங்கம் மற்றும் 2 வெண்கலம் என மொத்தம் 8 புதக்கங்கள் வென்ற சாதித்தார். இது இம்முறையும் தொடரலாம்.

அசபா பாவெல்

ஜமேக்காவின் புயல்வேக தடகள வீரர் அசபா பாவெல். சமீபத்தில் 100 மீற்றர் ஓட்டத்தில் இவர் படைத்த உலக சாதனை மற்றொரு ஜமேக்கா வீரரான உசைன் போல்ட்

பாலா

வெற்றிசாக்கம், மற்றும் டிமுராணை சேரும்.

ஒலிம்பிக் கிரீன் என்னும் கிராமமும் சிறப்பாக வடிவமைக்கப்பட்டுள்ளது.

ஹிட்லருக்கு தலைமைக் கட்டடக் கலை நிபுணராக இருந்தவரின் மகனான அல் போட் ஸ்பியர்தான் இந்தக் கிராமத்தை வடிவமைத்துள்ளார்.

பாலா தகர்க்கப்பட்டது. இந்நிலையில் பாவெல் சாதனையை என்வசம் மீண்டும் கொண்டு வருவேன் என்ற சவாலுடன் பீஜிங்கில் களமிறங்குவதால் எதிர்பார்ப்புக்கள் அதிகரித்துள்ளன.

வேடன் ஜோன்சன்

அமெரிக்காவின் இளம் ஜிம்னாஸ்டிக் வீராங்கனை வேடன் ஜோன்சன் நீண்ட வரலாற்றைக்கொண்ட ஒலிம்பிக் தொடருக்கு புதுமுகம். 16 வயதான இவர் கடந்த ஆண்டு நடந்த பான் அமெரிக்கன் போட்டிகளில் 4 தங்கம், ஸ்டாட் காட்டில் நடந்த உலக சம்பியன்சிப் போட்டியில் 3 தங்கம் என அசத்தினார்.

இவரால் அமெரிக்காவின் புதக்கப்பட்டியலில் மேலும் சில தங்கம் சேரும் என எதிர்பார்க்கப்படுகிறது.

ராஜ்யவர்தன் சிங் ரத்தோர்

2004 ஏதென்ஸ் ஒலிம்பிக்கில் இந்தியாவின் மானத்தைக் காத்த இவர், இம்முறை பீஜிங்கிலும் துப்பாக்கி சுடும் போட்டியில் சாதிப்பார் என நம்பலாம்.

ரைம்ஸ் புத்திரிகை வெளியிட்டுள்ள பீஜிங் ஒலிம்பிக்கில் அதிகம் எதிர்பார்க்கப்படும் 100 வீரர்கள் பட்டியலில் இவருக்கு இடம் கிடைத்துள்ளது.

மனித உரிமை மீறல்களை...

ருந்தது. இவற்றில் பெரும்பாலானவை ஆட்சியிலிருக்கும் நாடுகளால் மனித உரிமைகள் மற்றும் ஜனநாயகம் குறைவாக மதிக்கப்படுபவை தொடர்பானவை. இதில் இலங்கை, மியன்மார், பாகிஸ்தான், சூடான், சிம்பாவே ஆகிய நாடுகள் உள்ளடக்கப்பட்டுள்ளன.

லூயிஸ் ஆர்பரால் விமர்சிக்கப்பட்ட 79 நாடுகளில் 10 நாடுகள் மாத்திரமே திருந்திக் கொள்ள முன்வந்தன என்றும் அந்த அமைப்புத் தெரிவித்துள்ளது. லூயிஸ் ஆர்பர் பதவியிலிருக்கும்போது மியன்மாரை 7 தடவைகளும் ஆப்கானிஸ்தானை 4 தடவைகளும்

இந்தியாவிடம்...

தெரிவித்துள்ளார். மன்னார் கடற்பரப்பினுடாக இந்தத் திட்டத்திற்கான மின் இணைப்புச் செல்வதன் காரணமாக இலங்கையின் எண்ணெய் அகழ்வுப் பணிகளுக்குப் பாதிப்பு ஏற்படும் எனவும் பிமல் ரத்நாயக்க எச்சரித்துள்ளார்.

இந்தத் திட்டமானது இலங்கையின் சூழலுக்கும் பாரிய தாக்கத்தை விளைவிக்கும் எனவும் அவர் குறிப்பிட்டுள்ளார். இதற்கிடையில் இந்தியாவுக்கும் இலங்கைக்குமிடையில் கைச்சாத்திப்பட்டுள்ள பொருளாதார பங்கு டைமை ஒப்பந்தத்தைத் தாம் எதிர்ப்பதாக ஐக்கிய தேசியக் கட்சி, ஜே.வி.பி. மற்றும் தேசிய சுதந்திர முன்னணி ஆகிய கட்சிகள் நேற்று நாடாளுமன்றத்தில் தெரிவித்திருக்கின்றன குறிப்பிடத்தக்கது. (ச-5)

கிரியரன்ஸ்...

பான தீர்மானம் பாதுகாப்பு அமைச்சர் எடுக்க வேண்டும் எனவும் அவர் கூறினார்.

இதேவேளை சி.டி.எம்.ஏ. கிரியரன்ஸ் பெறுவதற்கான விண்ணப்பத்தில் பொலிவாரின் கையொப்பத்திற்காக சமர்ப்பித்தவர்கள் தினமும் பொலிஸ் நிலையங்களுக்குச் சென்று வருவதாகச் சுட்டிக்காட்டப்பட்டுள்ளது.

கிரியரன்ஸ் வழங்குவதற்கு ஒருவார காலம் தேவைப்படுவதாகப் பொலிவார் அறிவித்துள்ளபோதிலும் அக் காலப் பகுதியை விட மேலும் தாமதமடைவதாகவும் மக்கள் தெரிவித்துள்ளனர். (எ-5)

Microsoft Certified Software Developer(USA)

- * குறுகியகால நிறைவான வகுப்புகள்
- * Microsoft நிறுவன அதிபர் Bill Gates இன் கையொப்பத்தின் கீழ் சர்வதேச தர சான்றிதழ்
- * Computer Programmer, Software Developer போன்ற வகுமானம் கட்டிய வேலைவாய்ப்பு
- * வெளிநாட்டு விசுவாசனை மேலதிக புள்ளிகள்

Become a Software Developer

புதிய பிரிவுகள் ஆரம்பம் 09.08.2008 08.00 a.m.

புதிது செர்வோருக்க விசேட சலுகைகள்

விவரங்கள் தெரிந்து 324, பாலா வீதி, யாழ்ப்பாணம்

MCS Supported By UNDP/JRRP

திருவிழாக் காலத்தில் சிறுவரின் பெருவிழா

'சிறுவர் பிருந்தாவனம்'

இடம் :- யா/நல்லூர் மாங்கயற்கரசி வித்தியாலயம்
காலம் :- 07/08/2008 முதல்

நேரம் :- தினமும் பி.ப. 02.00 மணி முதல் மாலை 07.00 மணி வரை

கண்காட்சி; சிறுவருக்கான உள்ளக விளையாட்டுக்கள், படக் காட்சிகள், சிறுவர் நாடகங்கள் இன்னும் பல... மகிழ்வுடல் நிகழ்வுகள் காத்திருக்கின்றன.

'அனைவரும் அணி திரண்டு வாரிர் அனுமதி இலவசம்'

அனுசாரணை :- SOND அமைப்புக் குழு, யாழ்ப்பாணம்.

STR COMPUTER SYSTEM
384, Navalar Road, Nallur, Jaffna
Telephone:- 021 4590775

கணினிகள் விற்பனைக்கு
Intel PentiumIV (Branded) 1.6 GH, (Tower Model), 17" Samsung Digital Monitor, Ram 256, Hard Disk -40 GB, V.G.A Card 64MB, Cashing 600 ATX, Sound Card, Speaker (Slim for LCD), Logitech Keyboard, Mouse & Network Card.

01 Year Warranty, 35,500/-

17" Samsung Monitor. 8500/-
(கைலாச பிள்ளையார் கோவிலுக்கு அருகில்)

அரச ஊழியர்களுக்கு இலகுவான கடன் அடிப்படையில் வழங்கப்படும்

ஈரான், இஸ்ரேல் மற்றும் பாகிஸ்தானை 4 தடவைகளும் இலங்கையை இரண்டு தடவைகளும் விமர்சித்திருந்ததாக ஐக்கிய நாடுகள் கண்காணிப்பகம் கூறியுள்ளது.

லூயிஸ் ஆர்பரின் பதவிக் காலம் முடிபுடைய நிலையில் ஐக்கிய நாடுகள் மனித உரிமைகள் ஆணையாளராக தென்னாபிரிக்காவைச் சேர்ந்த நவநீதம்பிள்ளை நியமிக்கப்பட்டுள்ளமை இங்கு குறிப்பிடத்தக்கது. (ச-5)

வடக்கே...

வானூர்திகள் தாக்குதலை நடத்தி விடுதலைப் புலிகளுக்கு சேதம் ஏற்படுத்தியுள்ளதாக விமானப் படைபடைத் தெரிவித்துள்ளனர்.

இதேவேளை வெலிஓயா, துணுக்காய், பாலமோட்டை, நாவற்குளம் உட்பட வன்னிக் களமுனைகளில் நேற்று முன்தினம் இராணுவத்தினருக்கும் விடுதலைப்புலிகளுக்கும் இடையில் இடம்பெற்ற மோதல்களில் 17 விடுதலைப்புலிகளும் இராணுவச் சிப்பாய் ஒருவரும் கொல்லப்பட்டிருப்பதாகப் பாதுகாப்பு அமைச்சகம் தெரிவித்திருக்கின்றது.

இதேவேளை வெலிஓயா குஞ்சுக்குளம் பகுதியில் நேற்று இராணுவத்தினர் மேற்கொண்ட முன்னேற்ற முயற்சியை எதிர்த்த தாக்குதல் நடத்தித் தாங்கள் முறியடித்திருப்பதாக விடுதலைப்புலிகள் தெரிவித்திருக்கின்றனர். (ச-5)

சேது...

திட்டமிடப்பட்ட சேது சமுத்திரத் திட்டத்தின் மூலம் இந்தியத் துறைமுகத்துக்குக் கப்பல்கள் வருவதை 36 மணித் தியாலங்களால் குறைக்க முடியும் எனத் தெரிவிக்கப்பட்டுள்ளது.

எனினும் இந்தத் திட்டத்தின் மூலம் இந்துக்களின் புனித இடமான இராமர் பாலம் உடைக்கப்படும் எனக் கூறி இந்து அமைப்புக்கள் வழக்கைத் தாக்கல் செய்துள்ளன. (ச-5)

கிரிநொச்சி...

இதேவேளை வடக்கை வாகனத்தில் செல்லும் அளவிற்கு 15-வது சார்க் மாநாட்டின் பாதுகாப்பு ஏற்பாடுகள் மேற்கொள்ளப்பட்டிருந்ததாக இந்திய தேசிய பாதுகாப்பு ஆலோசகர் எம்.கே. நாராயணன் எமக்கு நற்சான்றிதழ் வழங்கியுள்ளார் என்று அமைச்சர் ஹெகலிய ரம்புக்கவலை தெரிவித்தார்.

சார்க் மாநாட்டின் பாதுகாப்பு, ஆசன ஒதுக்கீடுகள் மற்றும் செலவுகள் தொடர்பில் சபையில் நேற்று எழுந்த சர்ச்சையின்போதே அமைச்சர் மேற்கண்டவாறு தெரிவித்தார்.

ஐக்கிய தேசியக் கட்சி எம்.பியான தயாசிறி ஜெயசேகர சபையில் தெரிவித்த கருத்துக்குப் பதிலளிக்கும்போதே அவர் மேற்கண்டவாறு தெரிவித்தார். சர்வதேச மாநாடுகளை நடத்துகின்றபோது சிறுசிறு தவறுகள் இடம்பெறும்.

இதன்போது குறுக்கிட்ட தயாசிறி ஜெயசேகர எம்.பி. இந்திய தேசிய பாதுகாப்பு ஆலோசகரான நாராயணனைக் காப்பாற்றியது பாதுகாப்பல்ல தெய்வமே என்றார். (ச-5)

இலங்கைக்குப் பாகிஸ்தான்...

உறவுகள் தொடர்ந்தும் காணப்படுகின்றது. இலங்கைக்கு இராணுவரீதியாக மாத்திரமன்றி அனைத்து வழிகளிலும் உதவிகளை வழங்க பாகிஸ்தான் தயாராக இருக்கின்றது.

இலவச இராணுவப் பயிற்சிகளை வருடாந்தம் வழங்குவதைத் தவிர இலங்கையின் அனைத்து இராணுவத் தளபாடத் தேவைகளையும் பாகிஸ்தான் பூர்த்தி செய்து வருவதாகக் கிலானி தனது செவ்வியில் சுட்டிக்காட்டியிருக்கின்றார்.

பாகிஸ்தான் மற்றும் சீனா ஆகிய நாடுகளிடமிருந்து இலங்கை இராணுவத் தளபாடங்களைக் கொள்வனவு செய்வது தொடர்பாக இந்தியா அதிருப்தி வெளியிட்டிருந்ததே இது தொடர்பான உங்கள் நிலைப்பாடு என்னவென அந்த உட்கம் எழுப்பிய கேள்விக்குப் பதிலளித்த பாகிஸ்தான் பிரதமர்,

இலங்கை ஒரு இறைமையுள்ள நாடு. எனவே இறைமையுள்ள நாடு என்ற வகையில் இலங்கையே தனக்கு எது பொருத்தமானது என்பதைத் தீர்மானிக்க வேண்டும். இறைமை, ஆட்புல ஒருமைப்பாடு மற்றும்

ஒரு நாட்டின் உள் விவகாரத்தில் மற்ற நாடு தலையிடுவதில்லை என்ற பரஸ்பர புரிதுணர்வின் அடிப்படையிலேயே இலங்கைக்கும் பாகிஸ்தானுக்குமிடையிலான உறவுகள் தொடர்கின்றன.

சர்வதேச ரீதியில் பயங்கரவாத ஒழிப்பில் பாகிஸ்தான் முக்கிய பங்காற்றி வருவதாகக் குறிப்பிட்ட அவர், பாகிஸ்தான் மீதான அக்கறையிலேயே பயங்கரவாதத்திற்கு எதிரான நடவடிக்கைகளுக்குப் பாகிஸ்தான் உதவி வருவதாகக் கூறினார். (ச-5)

வட மாகாணக் கல்விப் பணிப்பாளர் யாழ்ப்பாணத்துக்கு விஜயம்

(யாழ்ப்பாணம்)
வட மாகாணக் கல்விப் பணிப்பாளர் வி. இராசையா யாழ்ப்பாணத்துக்கு விஜயம் செய்துள்ளார். யாழ்ப்பாணத்தின் கல்வி நிர்வாகப் பணிகள், க.பொ.த. உயர் தர பரீட்சையின் மேற்பார்வை மற்றும் கல்வி அபிவிருத்தி செயற்திட்டங்கள் தொடர்பாகவும் ஆராயவுள்ளார். (ச-5)

வலம்புரி நடத்தும் ஐந்தாம் தர புலமைப் பரிசில் பரீட்சைக் கருத்தரங்கு

முற்றிலும் இலவசம்

தேவ்மறாட்சி கல்வி வலம்புரி இணைந்து
(அனுசாரணை:- இலங்கை சின்மயா மிஷன்)

எமது கணவு:- மனிதர்களின் அகமாற்றமும் அதன் பலனாக அவர்களைச் சூழ உருவாகும் மகிழ்ச்சிகரமான உலகமும்

நடைபெறும் கருத்தரங்கு
காலம் :- 07 .08.2008 காலை 8 மணி

இடங்கள் :-

- * நுனாவில் கிழக்கு அமிர்தாம்பிகை வித்தியாலயம்
- * சாவகச்சேரி இந்து ஆரம்ப பாடசாலை
- * அல்லாறை அரசினர் தமிழ்க் கல்வன் பாடசாலை
- * மீசாலை விக்கேஸ்வர ம.வி.
- * நாவற்குழி மகா வித்தியாலயம்
- * கைதடி முத்துக்குமாரசாமி ம.வி.
- * வரணி மகா வித்தியாலயம்
- * மட்டுவில் சந்திரபூர் ஸ்கந்தவரோதய ம.வி.
- * மட்டுவில் கமலாசினி வித்தியாலயம்
- * கொடிகாமம் திருநாவுக்கரசு ம.வி.

தீவக கல்வி வலம்புரி இணைந்து கஜமுகன் ஷாட் வெயர் இலங்கை வங்கி

147, 149 ஸ்ரான்லி வீதி, யாழ்ப்பாணம். தேசத்தின் வங்கியாளர்

நடைபெறும் கருத்தரங்கு
காலம் :- 07 .08.2008 காலை 9 மணி

- * புங்குடுதீவு மகா வித்தியாலயம்
- * கலாந்தி ஆ.தியாகராஜா ம.ம.வி.
- * புனித மரியாள் வித்தியாலயம், உள்காவற்றுவரை
- * வேலகை ஐயனார் வித்தியாலயம்
- * நெடுந்தீவு மகா வித்தியாலயம்
- * அனலைதீவு வடலூர் அ.த.க.வி.
- * நயினாதீவு நாகபுசணி வித்தியாலயம்
- * எழுவைதீவு ரோ.க.வி.

இக் கருத்தரங்கில் மாணவர்கள் கலந்து கொண்டு பயன்பெறுக